

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Heydar

SƏS



Qəzet 1991-ci il yanvarın 11-dən çıxır

№ 089 (5561) 9 may 2018-ci il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

ƏBƏDİYAŞAR LİDER!

*Sabah Azərbaycan xalqının Ümummilli Lideri
Heydər Əliyevin anadan olmasının 95-ci ildönümüdür*



4

Qafqaz Müsəlmanları İdarəsi ulu öndər Heydər Əliyevin anadan olmasının 95 illiyinə həsr olunmuş konfrans təşkil edib



3

Alman faşizmi üzərində qələbədən 73 il ötür



12

Paşinyan baş nazir seçildi, bəs sonra..?



9 may 2018-ci il

Regional inkişaf proqramlarının uğurlu icrasının nəticəsi olaraq qeyri-neft sektorunun sürətli inkişafı perspektivlərin müəyyənləşdirilməsində stimulyerici amil rolunu oynayır. Bu baxımdan Prezident İlham Əliyev daim çıxışlarında, xarici ölkələrə səfəri çərçivəsində keçirdiyi görüşlərdə iqtisadiyyatın şaxələndirilməsi siyasətinin uğurlarından geniş bəhs etməklə, iş adamlarını bu istiqamətdə investisiya yatırmağa çağırır.

Ölkə iqtisadiyyatına yatırılan investisiyaların həcmi ildən-ildə daha da artırılması, daxili investisiyaların xarici investisiyaları üstələməsi ölkəmizdə sahibkarlığın inkişafına dəstəyin bariz nümunəsidir. Prezident İlham Əliyev bildirir: "Əlbəttə, bütün bu işləri görərək, bir daha qeyd etmək istəyirəm ki, biz bir neçə məqsədi güdürük. Ölkə iqtisadiyyatını şaxələndirmək, idxaldan asılılığı azaltmaq, ixrac potensialını və kənd təsərrüfatı məhsullarının ixracını artırmaq. Hesab edirəm ki, biz kənd təsərrüfatı məhsullarının ixracını iki dəfə artırmaqla bəhs edə bilərik. Bu, real hədəfdir, biz buna nail olmağa çalışmalıyıq".

Nazirlər Kabinetinin 2018-ci ilin birinci rübünün yekunlarına və qarşıda duran vəzifələrə həsr olunan iclasında səsləndirilən rəqəmlər də bu kimi məqsədlərə işıq salır. Belə ki, cari ilin ötən dövründə ölkə iqtisadiyyatına 3,5 milyard dollar sərmayə qoyulub. İqtisadiyyat 2,3 faiz, qeyri-neft sektoru təxminən 3 faiz artıb. Sənaye istehsalında artım 2 faiz, qeyri-neft sənayesində isə təxminən 10 faiz təşkil edir. Kənd təsərrüfatı 4,2 faiz artıb. Valyuta ehtiyatlarımız 2,2 milyard dollar artıb, hazırda 44,2 milyard dollar təşkil edir. Cari ilin üç ayında isə artım 2 milyard dollardan çoxdur. Dövlətimizin başçısı bildirir ki, artan valyuta ehtiyatlarımız bir tərəfdən onu göstərir ki, biz ehtiyatlarımızdan çox qənaətlə istifadə edirik, digər tərəfdən, bu, son illər ərzində apardığımız uğurlu neft siyasətinin nəticəsidir. Cənab İlham Əliyev bu məqamı da xüsusi qeyd edir ki, eger sovet vaxtına nəzər salsaq görərik ki, o vaxt bölgü aparılırdı. Azərbaycanda üzüm, pambıq, gül, meyvə, tərəvəz istehsal edilirdi, ancaq yağ, ət, un başqa respublikalardan gətirilirdi. Bu da vahid ölkə üçün məqbul variant idi. Ancaq biz indi müstəqillik dövründə yaşayırıq və əlbəttə ki, çalışmalıyıq öz ərzaq təhlükəsizliyimizi tam şəkildə təmin edək. Təbii ki, rayonlar üzrə aparılan ixtisaslaşma, əvvəldə də qeyd olunduğu kimi, dövlətimizin başçısı İlham Əliyevin sədrliyi ilə həmin sahələrin inkişafına dair müşavirələrin keçirilməsi, prioritetlərin açıqlanması qarşıdakı illər üçün müəyyənləşdirilən hədəflərə yüksək səviyyədə nail olunacağına əsas yaradır.

Özəl bölmənin əsas sahələrindən olan aqrar sektorun inkişafına xüsusi diqqət yetirilir. Əhalinin ərzaq təhlükəsizliyinin təmin edilməsi, aqrar sahədə ixrac potensialının artırılması məqsədilə ölkədə müasir aqroparklar və iri fermer təsərrüfatları təşkil edilir. İclasda dövlətimizin başçısı İlham Əliyev bu əminliyi də ifadə etmişdir ki, yaradılmaqda olan 45 aqropark bizim ixrac potensialımızı böyük dər-

“Made in Azerbaijan” brendi dünyaya səs salır

Prezident İlham Əliyev: “İxrac məsələlərini müntəzəkli qaydada, kompleks şəkildə həll etməliyik”



rəcədə artıracaq: "Bu aqroparkların 28-i bitkiçilik, 17-si isə heyvandarlıq kompleksidir. Bu, həm ərzaq təhlükəsizliyinin təmin edilməsinə xidmət göstərəcək, eyni zamanda, ixrac imkanlarımızı genişləndirəcək. Biz mütləq yeni ixrac bazarlarına üz tutmalıyıq. İndi bu istiqamətdə işlər gedir, müxtəlif ölkələrə ixrac missiyaları ezam edilir. Daha da fəal olmalıyıq və daha ciddi nəticələr olmalıdır ki, kontraktlar imzalanın və bizim məhsulumuz növbəti, yeni, yeni bazarlara çıxma bilsin. Təbii ki, ənənəvi bazarlarda yerimizin möhkəmləndirilməsi istiqamətində addımlar atılır. Hazırda Azərbaycanda 400 hektarda, ondan da çox sahədə yeni istixana kompleksləri yaradılır. Onların bir hissəsi artıq fəaliyyətə başlayıb. Bu istixanaların əsas bazarı xarici bazarlardır. Çünki biz özümüzü təvəzülə artıqlaması ilə təmin edirik."

Aqroparkların yaradılması ən müasir təcrübə kimi dəyərləndirilir. Aqroparkda fermer artıq satışın təşkili, saxlanma, təkrar istehsal kimi məsələlərdən azad olur. Qeyd edək ki, son illərdə əksər kənd təsərrüfatı məhsullarının istehsal həcmi artım tempi ölkədə kənd əhalisinin sayının artım tempini dəfələrlə üstələyib. Cari il üçün pambıqçılıq, üzümçülük, barmaçılıq, fındıqçılıq sahəsində nəzərdə tutulan plana diqqət yetirərsək, növbəti illər üçün hədəflər özlüyündə açıqlanmış olur. Ərzaq

təhlükəsizliyi hər bir ölkə üçün enerji təhlükəsizliyi qədər önəmlidir. "Əlbəttə, Azərbaycanın bəzi ərzaq məhsullarını xarici bazarlardan idxal etməsinə baxmayaraq biz çalışmalıyıq ki, öz daxili istehsalımızı maksimum artıraraq, fəvqəladə hallardan özümüzü qoruyaq" söyləyən Cənab İlham Əliyev bildirir ki, özümüzü təmin etmək üçün daxili bazarların daxili resurslar hesabına təmin edilməsi prosesi davam etdiriləcək: "Yəni, bir sözlə, idxaldan asılılıq maksimum dərəcədə azalmalıdır. Bu, həm təhlükəsizlik üçün lazımdır, həm də biz valyuta ehtiyatımıza qənaət etməliyik."

Sahibkarlığın inkişafına xidmət edən mühüm addımlardan biri kimi "ABAD mərkəz"lər yaradılır. İclasda bu məsələyə də diqqət yönəldilmişdir: "Ailə Biznesinə Asan Dəstək (ABAD) mərkəzləri yaradılır. Bunun da həm sahibkarlığın, həm də biznesin inkişafı üçün böyük əhəmiyyəti var. "ABAD mərkəz"lərində rəqabətqabiliyyətli məhsullar yaradılır. Mən dövlət şirkətlərinə göstəriş vermişdim və özəl şirkətlərə tövsiyə etmişdim ki, bu sahəyə diqqət göstərsinlər. Bu proses artıq başlamışdır. Bu il 5-6 min insan özünüməşğulluq proqramı ilə əhatə ediləcək. Bu, işsizliyin aradan qaldırılması və yoxsulluğun azaldılması istiqamətində önəmli addım olacaqdır. Kifayət qədər vəsait var. Sadəcə olaraq bu işlər düzgün təşkil edilməlidir ki, ehtiya-

cı olan insanlara pul qazanmaq üçün vasitələr verilsin."

Ölkə Prezidenti iclasda sahibkarlığın inkişafı ilə bağlı tapşırıqlarını da verdi: "Sahibkarlara həm dəstək vermək, həm də yol göstərmək lazımdır. Bir çox hallarda onlar passivlik göstərirlər, təşəbbüs göstərmirlər, hətta yetişdirdikləri məhsulu xaricə aparmağa belə tənbəllik edirlər. Gözləyirlər ki, kimse gəlib onları qapısını alacaq, onların məhsulunu alacaq. Onlar özləri getməlidirlər, bazarları axtarmalıdırlar, kontraktlar imzalamalıdırlar, təmaslar qurmalıdırlar. Biz hətta xarici ölkələrin televiziyaalarında kənd təsərrüfatı məhsullarının reklamını da dövlət hesabına edirik. Onu da etmirlər. Yaxşı, indi bir az hərəkətə gəlsinlər. Dövlət bu qədər səy göstərir, dəstək verir, vəsait ayırır, siyasi dəstək göstərir. Ona görə biz eger bu işlərə başlamasaydıq, indi heç biri olmayacaqdı, bax, 2,8 milyard dollar, 2,3 milyard manat qoyulmuyacaqdı, kənd təsərrüfatı istehsalı bu qədər artmayacaqdı, bu qədər iş yerləri yaradılmayacaqdı, yalnız pambıqçılıqda 200 min insan işlə təmin olunmayacaqdı. Bizim qəbul etdiyimiz qərarların real nəticələri bunlardır."

Özünüməşğulluğun təminatı, ən əsası sosial müdafiənin gücləndirilməsi əsasdır. Ailə təsərrüfatlarının inkişafına dəstəyin daha da gücləndirilməsi, hər bir ailənin öz məhsulu ilə tanınması üçün şərai-

tin yaradılması sağlam rəqabətə yol açır. Bu isə öz növbəsində məhsulun keyfiyyətini şərtləndirir. "İxrac məsələlərini müntəzəkli qaydada, kompleks şəkildə həll etməliyik" söyləyən Prezident İlham Əliyev bu istiqamətdə fəaliyyətin intensivləşməsinə tövsiyə edir. Bu sahədə yeni əlaqə vasitəsi olan "Azexport" portalının yaradılması, Azərbaycanda istehsal olunan məhsullar barədə ətraflı məlumatların xarici investitorlara çatdırılması yeni metod kimi sərfəlidir. Nəticə olaraq "Made in Azerbaijan" brendi dünyaya səs salır: "İndi təhlil aparmaq üçün bizdə daha geniş imkanlar var. Çünki "Azexport" portalına daxil olan sifarişlər, əsliyə, marketing üçün çox əhəmiyyətli bir vasitədir. Əvvəllər marketingi xarici bazarlarda aparmaq üçün bizim belə imkanımız yox idi. Bu işlər daha çox kor-təbii görüldü. Amma "Azexport" portalının əhəmiyyəti ondadır ki, həm yerli istehsalçılar öz məhsulları barədə məlumatları bu saytda yerləşdirirlər, həm də xaricdən sifarişlər gəlir. Təhlil apararkən görürük, bəzən elə sifarişlər gəlir ki, biz o sifarişləri tam yerinə yetirə bilmirik. Bu, dövlət qurumlarına və sahibkarlara yol göstərir ki, həmin sahələr inkişaf etməlidir. Əlbəttə, çox istərdim ki, kənd təsərrüfatı məhsullarının emalı sənayesi daha sürətli inkişaf etsin".

"Səs" Analitik Qrupu

9 may - alman faşizmi üzərində qələbədən 73 il ötür. İkinci Dünya müharibəsi illəri başəriyyətin XX əsrdə üzleşdiyi ən ağır və dəhşətli dövr olub. Bu tarixi qələbədə Azərbaycanın, onun övladlarının, neftinin əhəmiyyəti böyükdür. Müharibə başlandıktan keçən qısa müddət ərzində Azərbaycan ərazisində 87 qırıcı batalyon, 1124 özünümüdafiə dəstəsi təşkil edilib, 1941-1945-ci illərdə respublikanın 700 mindən çox oğlan və qızları cəbhəyə getmişdir. Onların təxminən yarısı döyüş meydanlarında həyatlarını itirmişdir. Müharibə zamanı göstərdikləri igidliyə görə 130-dan çox Azərbaycan vətəndaşı Sovet İttifaqı Qəhrəmanı adına layiq görülmüş, 170 mindən çox əsgər və zabitemiz isə müxtəlif orden və medallarla təltif edilib.

Azərbaycanlı çağırışçı və könüllülərdən formalaşdırılan 77-ci, 223-cü, 336-cı, 402-ci və 416-cı milli atıcı diviziyaları Qafqazdan Berlinədək şanlı döyüş yolu keçmişdir. Xalqımızın qəhrəman övladları Moskva, Leningrad, Kiyev, Stalinqrad, Simferopol, Odessa və irili-xırdalı digər yüzlərlə yaşayış məntəqəsinin düşməndən azad edilməsi uğrunda rəşadətli döyüşmüşlər. Həmyerlilərimiz Polşa, Çexoslovakiya, Yuqoslaviya və digər ölkələrin azad olunmasında da yaxından iştirak etmişlər. Partizan hərəkatında iştirak edən soydaşlarımız da sayısız-hesabsız qəhrəmanlıq nümunələri göstərmişlər. İkinci Dünya müharibəsində şərəfli döyüş yolu keçən Azərbaycan övladlarının qəhrəmanlığı və şücaəti heç vaxt yaddaşlardan silinmir, gənc nəsil üçün əsl vətənpərvərlik nümunəsidir.

Xalqımız faşizmə qarşı müharibədə döyüş meydanları ilə yanaşı, arxa cəbhədə də əsl şücaət və əzmkarlıq göstərmişdir. İkinci Dünya müharibəsində qələbənin qazanılmasında Bakı nefti əvəzsiz rol oynamışdır. 1941-1945-ci illər müharibəsi zamanı Sovet İttifaqının istifadə etdiyi neftin 70 faizindən çoxu, benzinin 80 faizi, motor

Alman faşizmi üzərində qələbədən 73 il ötür



yağlarının isə 90 faizi Azərbaycanın payına düşmüşdür. Azərbaycanın Berlinin alınması zamanı Almaniya səmasında uçurlar həyata keçirən 7 min hərbi təyyarənin yənaq təchizatında da mühüm rol oynamışdır. Xalqımız cəbhəyə 7 tondan çox donor qanı göndərmiş, döyüşən ordunun ərzaq və isti geyimlə təchizatında fəal mövqeyi ilə seçilmişdir. Azərbaycan faşizm üzərində qələbə naminə bütün imkanlarını maksimum səfərbər etmişdir.

Faşist Almaniyanın Şərqi siyasətində Qafqaza, o cümlədən, Azərbaycana xüsusi diqqət yetirilirdi. Hələ 1941-ci il aprelin 29-da yaradılan Oleburq iqtisadi qərarı tərəfindən təsis edilmiş plan-da Qafqazın, əlverişli, Bakının işğalı mərkəzi yer tuturdu. Hitler hələ 1941-ci il iyulun 16-da hökumət üzvlərinin yığılmasında bildirmişdi ki, Bakı alındıqdan sonra, o, hərbi məntəqəyə çevriləcəkdir.

1941-1945-ci illərin alovunu Azərbaycanın hər bir vətəndaşı yaşayıb. Aclıq və səfalet hər bir qapını döyüb. Müharibə illərində Azərbaycanın bütün iqtisadiyyatı da müharibə tələblərinə uyğun qurulmuşdu. Fəhlə və qulluqçular üçün iş günü 11-12 saata qaldırılmışdı. Məzuniyyətlər ləğv olunmuşdu. Ərzaq, gündəlik tələbat və çox işlənen sənaye məhsullarının satışı üzrə kartoçka sistemi tətbiq edilmişdi. Orduya səfərbər edilmiş işçilərin yerinə qadınlar və yeniyetmələr cəlb olunmuşdu. Bütün sənaye sahələri cəbhə üçün məhsul istehsal etməyə başlamışdılar. Azərbaycan hərbi əməliyyat meydanına çevrilməyə də, müharibənin əvvəlindən axırınadək, bu meydana fəal iştirak etdi. Bakıda - indiki Səttərxan adına zavodda müharibə üçün silah-susat istehsal olunurdu. "Katyuşa" raketləri, "Şpakin pulemyotu", "YAK-3" qırıcı təyyarəsi yığılırdı. Bütün qüvvələr

faşizm üzərində qələbəyə yönəldilmişdi.

Azərbaycanda hazırda 1000 nəfərdən artıq Böyük Vətən müharibəsi veteranı yaşayır. 9 may faşizm üzərində qələbədən 73 il ötsə də, həmin illərin ağrısını-acısını yaşayan insanlar hələ də var. Həmin illərdə baş verən hadisələrin, müharibənin şahidi və iştirakçısı olan insanların qələbə istəyi ilə Berlində qədər getməsi, fədakarlığı və ərənliliyi torpaqlarımızın 20 faizini işğal altında olduğu bir zamanda bugünkü gənclərə örnəkdir.

İkinci Cahan savaşının od-alov püskürən cəbhələrində ölümlə üz-üzə dayanan, qəhrəmanlıq göstərən insanlara və müharibə veteranlarına Azərbaycanda böyük sayğı var. Veteranlara ikinci həyatı isə öz diqqət və qayğısı ilə Ulu Öndər Heydər Əliyev bəxş etmişdir. Ümummilli Lider Heydər Əliyev hakimiyyətdə olduğu bütün dövrlərdə müharibə veteranlarının

problemlərinə xüsusi diqqət yetirmiş və onlara hərtərəfli qayğı ilə yanaşmışdır. Müstəqilliyin ilk illərində veteranlara ədalətsiz münasibət heç kimin yadından çıxmayıb, AXC-Müsavat iqtidarı dövründə, hətta 9 May Qələbə Günü də ləğv etmək fikrində idilər. Ulu Öndər Heydər Əliyev 1993-cü ildə Azərbaycanda hakimiyyətə qayıdırdıqdan sonra bu ədalətsiz münasibət aradan götürüldü, ədalət bərpa olundu və veteranlara layiq olduqları hörmət göstərilməyə başlandı. "Tarix bu gün də bilməlidir ki, İkinci Dünya müharibəsində Azərbaycan Respublikasının xidməti, fəaliyyəti, rolu çox böyük olmuşdur", - deyən Dahi Öndər Heydər Əliyev müharibə veteranlarını "xalqımızın qızıl fondu" adlandırdı.

Ölkəmizdə müharibə veteranlarına qayğının və onların sosial müdafiəsinin gücləndirilməsi dövlət siyasətinin əsas istiqamətlərdən biridir. Ulu Öndər Heydər Əliyevin bu sahədəki siyasətini uğurla davam etdirən Prezident İlham Əliyev İkinci Dünya müharibəsinin ağır və çətin sınaqlarından keçmiş veteranların qayğılarına həssaslıqla yanaşır. Qələbə bayramı ərəfəsində 1941-1945-ci illər Böyük Vətən müharibəsi iştirakçılarına, həlak olmuş və ya sonralar vəfat etmiş döyüşçülərin dul arvadlarına, arxa cəbhədə fədakar əməyinə görə orden və medallarla təltif edilmiş şəxslərə birdəfəlik maddi yardım verilməsi, 1941-1945-ci illər Böyük Vətən müharibəsində iştirak etmiş bezi kateqoriyadan olan şəxslərə Azərbaycan Respublikası Prezidentinin təqaüdü artırılması, Böyük Vətən müharibəsi əlillərinin və onlara bərabər tutulan şəxslərin xüsusi avtonəqliyyatla təmin edilməsi barədə Prezident İlham Əliyevin imzaladığı müvafiq sərəncamlar Azərbaycanın dövlət siyasətinin insan amilinə söykənməsi və humanist mahiyyət kəsb etməsinin növbəti bariz nümunəsidir.

NƏZAKƏT

"Prezident İlham Əliyev və mədəniyyət" silsiləsindən 2013-2018-ci illəri əhatə edən ikicildlik kitab işıq üzünə görüb



Azərbaycan Respublikası Mədəniyyət Nazirliyinin, Prezident Kitabxanasının və Azərbaycan Dövlət İnformasiya Agentliyinin (AZƏRTAC-ın) birgə layihəsi olan "Prezident İlham Əliyev və mədəniyyət" silsiləsindən 2013-2018-ci illəri əhatə edən növbəti ikicildlik kitab çapdan çıxıb. AZƏRTAC xəbər verir ki, "Prezident İlham Əliyev və mədəniyyət (2013-2018)" kitabı dövlətimizin başçısının birinci və ikinci prezidentliyi dövründə mədəniyyət və turizm sahələrinin inkişafı ilə bağlı görülən işlərə dair əvvəllər nəşr olunmuş ikicildliklər silsiləsinin davamı və bu seriyadan üçüncü topludur.

"Prezident İlham Əliyev və mədəniyyət (2013-2018)" ikicildliyin 1-ci cildinə Azərbaycan Respubli-

kasının Prezidenti İlham Əliyevin bu illər ərzində milli-mədəni irsimi-

zə, mənəvi dəyərlərimizə bağlılığıni, ehtiramını, qayğısını ifadə edən

nitqləri, çıxışları, müsahibələri, mədəniyyət və turizm obyektlərinin açılış və təməlqoyma mərasimlərində iştirakına dair materiallar daxil edilib.

Toplunun 2-ci cildinə Azərbaycanın ictimai-mədəni həyatında və turizm sahəsində baş verən müterəqqi yeniliklərin, əldə olunan nailiyyətlərin və hər iki sahədə dinamik yüksəlişin fundamental bazasını təşkil edən normativ-hüquqi sənədlər, dövlətimizin başçısının mədəniyyət xadimlərinə, ölkəmizin təşəbbüsü ilə təşkil olunan beynəlxalq tədbirlərin iştirakçılarna və Azərbaycan xalqına ünvanlandığı təbrik məktubları daxil edilib.

Növbəti ikicildlik də Prezident İlham Əliyevin mədəniyyət və turizm sahəsində həyata keçirdiyi

müterəqqi siyasəti araşdıran tarixçilər, ədəbiyyatşünaslar, kulturoloqlar, ali məktəblərin müəllim və tələbələri, həmçinin oxucular üçün zəngin məlumat mənbəyidir. İkicildlikdə Prezident İlham Əliyevin iştirak etdiyi tədbirlərdə çəkilmiş fotosəkillər də yer alıb.

"Prezident İlham Əliyev və mədəniyyət (2013-2018)" toplusunun layihə rəhbəri və ikicildliyin giriş sözünün müəllifi Azərbaycan Respublikasının mədəniyyəti naziri Əbülfəs Qarayevdir.

Kitabın tərtibçiləri UNESCO-nun "Informasiya hamı üçün" Azərbaycan Komitəsinin sədri, tarix elmləri üzrə fəlsəfə doktoru, dosent Lətifə Məmmədova və Prezident Kitabxanasının direktoru, Əməkdar Mədəniyyət İşçisi Mayıl Əhmədovdur.

9 may 2018-ci il



Qafqaz Müsəlmanları İdarəsi ulu öndər Heydər Əliyevin anadan olmasının 95 illiyinə həsr olunmuş konfrans təşkil edib

Mayın 8-də Qafqaz Müsəlmanları İdarəsinin (QMİ) təşkilatçılığı ilə ulu öndər Heydər Əliyevin anadan olmasının 95 illiyinə həsr olunmuş konfrans keçirilib. AZƏRTAC xəbər verir ki, din və elm xadimlərinin, müxtəlif dini konfessiyaların təmsilçilərinin, dövlət və hökumət rəsmilərinin, Milli Məclisin deputatlarının, ictimaiyyətin nümayəndələrinin iştirak etdikləri konfransda müqəddəs "Qurani-Kərim"dən ayələr oxunub. Sonra ümummilli lider Heydər Əliyev haqqında film nümayiş etdirilib.

Tədbirin moderatoru QMİ sədrinin müavini, Bakı İslam Universitetinin rektoru Sabir Həsəni ümummilli lider Heydər Əliyevin Azərbaycanda dinə və dindarlara qayğısından danışıb. Bildirilib ki, Ulu Öndər ölkəmizdə yeni məscidlərin tikintisinə, köhnələrinin isə təmirinə hər zaman xüsusi diqqət yetirirdi. Dindarlar ümummilli lider Heydər Əliyevin diqqət və qayğısını hər zaman hiss edib və yüksək qiymətləndiriblər.

QMİ-nin sədri şeyxülislam Allahşükür Paşazadə çıxış edərək bildirib ki, müasir müstəqil Azərbaycan dövlətinin qurucusu ulu öndər Heydər Əliyevin həyatı boyunca Azərbaycanın mədəniyyətini xidmətləri misilsizdir. Bu görkəmli şəxsiyyətin onilliklər ərzində Vətənə, millətə xidmətinin cəvherində böyük mənəviyyət sahibi olması dayanır. Heydər Əliyev ölkəmizi dini, etnik separatçılıq zəminində parçalamaq, mənəvi cəhətdən zəiflətmək, məzhəb ayrışdırmaqla salmaq istəyənlərin niyyətlərini puça çıxaraq dövlətçiliyimizi xilas edib. Milli və dini mənsubiyyətdən asılı olmayaraq bütün vətəndaşlarımızı azərbaycançılıq məfkurəsi ətrafında səfərbər etməklə Ulu Öndər Azərbaycan dövlətçiliyinin sarsılmaz əsaslarını yaradıb. "Heç vaxt inamımızdan, dinimizdən uzaqlaşmayacağıq və bu mənəvi mənbələrdən istifadə edərək gələcəyimizi quracağıq" sözləri Heydər Əliyevin dünyalar qədər sevdiyi Azərbaycanın gələcək səadətini təminində müqəddəs dinimizin oynayacağı rolu uzun illər əvvəldən düşündüyünü göstərir, onun İslam dəyərlərinə sadiq qətiyyətindən xəbər verir. Təsədüfi deyil ki, Ümummilli Lider hakimiyyətə qayıdandan sonra ilk addımlarından birini məhz ibadət məkanına atdı - Təzəpər məscidini ziyarətə gələrək dindarlar qarşısında çıxış etdi, "Allahın yolunda hamımız bir olaq" dedi. Ulu Öndərin ilk sərəncamlarından biri nisgilli Bibiheybət məscidinin bərpası ilə bağlı oldu. Bibiheybət məscidinin təməlinin qoyulması mərasimində Ulu Öndər deyib: "Biz Azərbaycanda bütün dini abidələri,



ocaqları, müqəddəs yerləri sizinlə birlikdə bərpa edəcəyik. Bizim görə bilmədiyimiz işləri davamçılarımız sona çatdıracaqlar".

Şeyxülislam qeyd edib ki, dinindən, dilindən asılı olmayaraq Azərbaycan vətəndaşlarına eyni münasibət bəsləyən Ümummilli Lider illərin sınağından çıxmış adət-ənənələrimizə ehtiramla yanaşırdı, müxtəlif icmaların bayramlarında iştirak edirdi, onları təbrik edirdi. "Ulu Öndərimizin ən böyük arzusu ölkəmizin ərazi bütövlüyünün bərpası, qaçqın və məcburi köçkün soydaşlarımızın öz dədə-baba yurdlarına qayıtmaları, doğma Qarabağımızda dağıdılmış mədəni-mənəvi abidələrimizin bərpa edilməsi idi. Mən əminəm ki, inşallah, Prezident, Ali Baş Komandan İlham Əliyevin rəhbərliyi ilə onun bu arzusu da gerçəyə çevriləcək", - deyərək QMİ sədri qeyd edib.

Azərbaycan Respublikası Prezidentinin ictimai-siyasi məsələlər üzrə köməkçisi Əli Həsənov tədbirdə çıxış edərək Azərbaycanın tarixinə qurucu və xilaskar kimi daxil olmuş ulu öndər Heydər Əliyevin xalqımızın taleyində, mənəvi, siyasi və ictimai həyatında misilsiz xidmətlərindən danışdı. Bildirib ki, ümummilli lider Heydər Əliyev 95 il bundan əvvəl Tanrının Azərbaycan xalqına bəxş etdiyi bir lider idi. O, neinki özünün, ailəsinin, doğulduğu elin, ölkənin sonrakı taleyini müəyyən etdi, eləcə də Azərbaycan xalqının bugünkü inkişafının, bugünkü taleyinin müəyyən olunmasında əvəzsiz xidmətlər göstərdi. Heydər Əliyev məhz o liderlərdən idi ki, Azərbaycan xalqının həm keçmiş, həm bugünkü, həm də gələcək taleyində önəmli nümunələr yaratdı və bu nümunələr ətrafında Azərbaycan xalqı yaşayır, fəaliyyət göstərir və cəmiyyətimiz

dünyaya çoxsaylı nümunələr verir - tolerantlıq nümunəsi, ictimai-siyasi sabitlik nümunəsi, xalqlar, millətlər, dinlər arasında birgəyaşayışın sivil normalarının gözəl nümunəsi. Biz bu nümunələrlə fəxr edirik və həmişə fəxr edəcəyik. Prezident İlham Əliyevin bu gün yürütdüyü siyasət hər bir taleyüklü məsələnin həllində həmişə öz ətrafında ölkənin ziyalları, dövlət və ictimai xadimləri ilə bərabər din xadimlərini də birləşdirən Ümummilli Liderin yaratdığı monolit milli-etnik birliyin nümunəsidir.

Əli Həsənov qeyd edib ki, ulu öndər Heydər Əliyev hakimiyyətə qayıtdıqdan sonra bütün vasitələrlə Azərbaycan dövlətini xilas etdi və onun qurtuluş missiyasını öz çiyinə götürdü. Əlbəttə, dövlətin təməlinde milli birlik, ictimai-siyasi sabitlik və vətəndaşların iradəsi dayanmalıdır. Ona görə də Ümummilli Lider milli birlik, vətəndaş birliyi yaratdı. Bu vətəndaş birliyini də çox zərgər deqiqliyi ilə seçdi. Bu vətəndaş birliyinin təməlinde insanların dininə, dilinə, mədəniyyətinə hörmət dayanır. O vaxta qədər Azərbaycan cəmiyyətini müxtəlif xalqlar və etnik qrupları arasında mübarizəyə sürükləyən insanlar Azərbaycanda ciddi milli-etnik qarşıdurma yaratmışdı. Heydər Əliyev bu qarşıdurmanı aradan qaldırdı və hər bir insanın dininə, etnik dəyərlərinə, mədəniyyətinə hörmətlə yanaşdı və bu əsasda milli-etnik monolitliyi yaratdı. Ümummilli Lider dövlət-din münasibətlərinin nümunəvi modelini yaratdı. Azərbaycanın bugünkü İslam dini modelinə və dini tolerantlığına baxın. Bizim dini modelimiz elə qurulub ki, inancılı insanlar dövlətin dünyəvi normalarına, dövlət isə inancılı insanların dini ayinlərinə müdaxilə etmir. Hər birinin öz yeri, öz çərçivəsi var. Bu qızıl

ortamı Ümummilli Lider müəyyən edib.

Prezidentin köməkçisi vurğulayıb ki, Azərbaycanda bütün dinlərin, mədəniyyətlərin nümayəndələrinə hörmətlə yanaşılır. Azərbaycan cəmiyyətində məzhəbçilik yoxdur, heç zaman ölkəmizdə sünni-şie qarşıdurması olmayıb. Ona görə ki, Azərbaycanda heç kimin qəlbində belə ayrı-seçkilik yoxdur. Ümummilli Liderin yaratdığı nümunə budur.

Azərbaycan Ağsaqqallar Şurasının sədri, Milli Məclisin deputatı Fətah Heydərov bildirib ki, Heydər Əliyev ömrünü Azərbaycan xalqına həsr edib. Sovet dövründə Azərbaycan 15 respublika arasında ən aşağı yerlərdə idi. Ulu Öndər 1969-cu ildə Azərbaycana rəhbərlik etməyə başladıqdan sonra respublika çox böyük nailiyyətlər əldə etdi. Gördüyü işlər nəticəsində Heydər Əliyev SSRİ kimi hegemon dövlətin rəhbərliyində təmsil olundu. Ulu Öndər bir müddət siyasətdən uzaq qaldı. Azərbaycanın Heydər Əliyevsiz qalması ölkəni böyük fəlakətlərə apardı, torpaqlarımızın 20 faizi işğal olundu, minlərlə şəhid verdik, vətəndaşlarımız məcburi köçkünə çevrildi. Naxçıvan da Qarabağ kimi işğal ediləcəkdi. Heydər Əliyevin Naxçıvana gəlməsi muxtar respublikanı işğal təhlükəsindən xilas etdi. Ulu Öndər Azərbaycan xalqının tarixində əbədi bir yer qazandı. Azərbaycan Prezidenti İlham Əliyev də apardığı siyasətlə Ümummilli Liderin layiqli davamçısı olduğunu sübut etdi.

Dini Qurumlarla İş üzrə Dövlət Komitəsinin sədri Mübariz Qurbanlı Heydər Əliyevin müstəqil Azərbaycan yolundakı tarixi xidmətlərindən danışdı. O qeyd edib ki, Ulu Öndər müasir müstəqil Azərbaycanın təməl prinsiplərini müəyyənləşdirib. Bu tə-

məl prinsiplərə azərbaycançılıq, mənəvi dəyərlərə sadiqlik, dövlət-vətəndaş həmrəyliyi və s. aiddir. Bu təməl prinsiplər bizim üçün əbədidir.

Milli Məclisin ictimai birliklər və dini qurumlar komitəsinin sədri Siyavuş Novruzov bildirib ki, ulu öndər Heydər Əliyev uzaqgörən, böyük siyasi xadim idi. Heydər Əliyevin hakimiyyətə qayıdışından sonra Azərbaycan dünya ölkələri arasında özünə layiqli yer tutdu. Bu gün Azərbaycan Ümummilli Liderin ideyaları, strategiyası əsasında inkişaf edir. Ümummilli Lider hər bir Azərbaycan vətəndaşının qürur mənbəyinə çevrilib.

Milli Məclisin aqrar siyasət komitəsinin sədri Eldar İbrahimov Ulu Öndərin hələ keçmiş SSRİ dövründə Azərbaycana rəhbərlik etdiyi vaxtlarda gördüyü mühüm işlərdən, əldə olunan nailiyyətlərdən söz açıb. Qeyd edilib ki, Ümummilli Lider müstəqil Azərbaycanın tarixində olduqca çətin bir vaxtda xalqın tələbi ilə yenidən rəhbərliyə qayıdıb, respublikanı tənzimləyən, böhrandan çıxaraq müasir inkişafımızın bünövrəsini qoyub.

Bakı Beynəlxalq Multikulturalizm Mərkəzinin Himayəçilik Şurasının sədri, Azərbaycan Dillər Universitetinin rektoru, akademik Kamal Abdulla deyib ki, müasir müstəqil Azərbaycanın memarı və qurucusu Heydər Əliyev bütün həyat və fəaliyyətini xalqımızın və respublikamızın hərtərəfli inkişafına, azərbaycançılıq ideyasının milli şüurda qərarlaşmasına, müstəqil dövlətçiliyinin möhkəmlənməsinə, mədəniyyətimizin və in-cəsənətimizin dünyada tanınmasına həsr edib.

Bakı Dövlət Universitetinin rektoru, akademik Abel Məhərrəmov vurğulayıb ki, bu gün ölkəmizdə qazanılan böyük uğurlar məhz Heydər Əliyev dühasının bəhrəsidir. Ümummilli Liderin hakimiyyətinin istər sovet, istərsə də müstəqillik dövründə ölkəmizin hərtərəfli inkişaf etdiyini bildiren rektor qeyd edib ki, Ulu Öndər Azərbaycanın müstəqilliyinin möhkəmlənməsi, respublikamızın tərəqqisi yolunda böyük addımlar atıb.

Daha sonra çıxış edən Qafqaz Müsəlmanları İdarəsinin Elmi-Dini Şurasının sədri, akademik Vəsim Məmmədəliyev, QMİ sədrinin birinci müavini, müfti Salman Musayev, Rus Pravoslav Kilsəsinin Bakı və Azərbaycan Yeparxiyasının arxiyepiskopu Aleksandr İşçin, Azərbaycan Dağ Yəhudiləri İcmasının sədri Milix Yevdayev, Azərbaycanda katolik icmasının başçısı Vladimir Fekete və başqaları dünya şöhrətli siyasi xadim, ulu öndər Heydər Əliyevin Vətən və xalq qarşısındakı xidmətlərindən, ölkəmizdəki milli icmalara diqqət və qayğısından, dini mənəvi dəyərlərin qorunması istiqamətində gördüyü işlərdən danışdı.

Ulu öndər Heydər Əliyev vətəni, milləti, dövləti sevməyin, ona təmənnəsiz xidmət etməyin canlı nümunəsi idi

YAP İdarə Heyətinin üzvü, BDU-nun rektoru Abel Məhərrəmovun yap.org.az-a müsahibəsi

Əvvəli Səh. 6

Heydər Əliyev dünyanın nadir, unikal, seçilən siyasət adamı idi. O, dünya siyasətinə təsir etmək gücündə olan lider idi. Liderlər var ki, siyasi fəaliyyət, dövlət idarəetməsi sahəsində uzun illər çalışıb püxtələşdikdən sonra tanınırlar. Elə adamlar da var ki, bu, onlarda fitrən mövcuddur, genlərində kodlaşdırılıb, bir sözlə, ilahi vergidir. Buna Allahdan lider deyirlər. Heydər Əliyev məhz ikincilərdəndir.

Digər vacib məqam səlahiyyət məsələsidir. Heydər Əliyev tək Azərbaycan səviyyəsində deyil, keçmiş ittifaq səviyyəsində, hətta Qərbi miqyasında sözünün keçəri, urvatı olan lider idi. O, beynəlxalq səviyyədə düşünməyi və təhlillər aparmağı bacarırdı. Bu iki məqam onu həmkarlarından əhəmiyyətli dərəcədə fərqləndirən professional cizgilərdəndir.

Bu dahi insan tarixi yazan və yaradan, onu yönəltməyi və fəvqündə durmağı bacaran, dövlət idarəçiliyi və siyasi təlimlər elminin müntəxəbatını öz fəaliyyəti ilə dikte edən nadir şəxsiyyətlərdən biri idi. O təkə güclü təsərrüfatçı deyil, həm də sözlərinin çəkisi və sanbalı olan, kütləni arxasınca aparmağı, auditoriyanı inandırmağı bacaran bir siyasi xadim idi. Heydər Əliyev mahir psixoloq, insan qəlbini dərin bilicisi idi. Buna görə də onun gələcəyi görmək qabiliyyəti başqalarına, həmkarlarına nisbətən daha güclü idi.

Tarixi bəsiyyət, irəlilənmək nadir bir hissdir. Siyasi xadimlərin heç də hamısında bu hiss olmur. Təbiət bu keyfiyyəti yalnız seçilmiş adamlara - zəmanəsinin çox-çox qabaqlayan görkəmli mütəfəkkirlərə verir. Nəhəng siyasətçi Heydər Əliyev kimi. O, analitik düşüncə tərzilə, çətin vəziyyətlərdə soyuqqanlılığını saxlamaq məharəti ilə, yüksək intellekti, dünya mədəniyyətinə bələdliyi ilə ətrafdakıları heyrləndirirdi.

Ulu öndəri xarizmatik lider, fenomenal şəxsiyyət adlandırılır. Müasir siyasi texnologiyalarda lider üçün xarizma məsələsi çox vacib şərt hesab edilir. Heydər Əliyev məhz güclü xarizmatik şəxsiyyət, fenomenal siyasətçi və dövlət xadimi idi. Onun ən böyük gücü dərin, həm də universal biliyində, qətiyyətinə, işgüzarlığında, hökmündə, qeyri-adi yaddaşında, tükənməz səbrində, müsahibini təmkinlə dinləmək bacarığında, uzaqgörənliyində, qarşısına qoyduğu məsələni həyata keçirmək qabiliyyətində, müdrikiyində, ən böyük siyasətçi keyfiyyətlərində, mahir diplomat olmasında, həmsöhbətinə təsir etmək gücünə malik olmasında idi. Xeyirxahlıq və alicənablıq, inam və etibar, təmkin və səmimiyyət, zəka, səbat, diqqət və başqa cəhətlər Heydər Əliyevin fərdi naturasının özünə xasları idi.

Ulu öndər Heydər Əliyevin irəli sürdüyü ideyalar ötən illərdə xalqımızın inkişaf və tərəqqisində lokomotiv rolunu oynamış, onun firavan gələcəyi üçün uğurlu təməl hazırlamışdır. Bu mənada, müstəqil Azərbaycan qarşısında duran ümummilli məqsədləri dəqiq müəyyən edərək, onların gerçəkləşdirilməsi istiqamətində ardıcıl, sistemli fəaliyyət göstərən ölkə kimi dünyanın yeni iqtisadi fenomeninə çevrilmişdir. Ümumi şəkildə ifadə etsək, bugünkü ölkədə həyata keçirilən siyasətin ən başlıca məqsədi modernləşmə mərhələsinə də sürətlə başa vuraraq Azərbaycanı inkişaf etmiş ölkələr səviyyəsində yüksəltmək, demokratik idealların cəmiyyətdə tam möhkəmlənməsinə nail olmaq, yeni düşüncəli vətəndaş yetişdirməkdir. Ölkənin elm və təhsil adamları, o cümlədən Bakı Dövlət Universitetinin çoxsaylı professor-müəllim heyəti Ulu öndər Heydər Əliyevin siyasətini uğurla davam etdirən cənab İlham Əliyevin rəhbərliyi altında daha böyük uğurlar qazanacağına, daha qüdrətli ölkəyə çevriləcəyinə ürəkdən inanırlar.

“Heydər Əliyev və Azərbaycan Sərhəd Mühafizəsi”

Dövlət Sərhəd Xidmətində Ulu Öndərin anadan olmasının 95-ci ildönümünə həsr olunmuş elmi-praktiki konfrans keçirilib

Dövlət Sərhəd Xidmətində xalqımızın xilaskarı, müstəqil Azərbaycan dövlətinin banisi, Ulu Öndər Heydər Əliyevin anadan olmasının 95-ci ildönümü münasibəti ilə silsilə tədbirlər keçirilir. Xüsusi tədbirlər planına əsasən, sərhədçi hərbi qulluqçuların xidməti ərazilərdə yerləşən Heydər Əliyev İdeoloji Mərkəzlərinə ekskursiyaları təşkil olunur, hərbi hissələrdə konfranslar, seminarlar, tematik axşamlar, disputlar keçirilir, Ulu Öndərin nəsilərə nümunə olan həyat və fəaliyyəti barədə filmlər nümayiş etdirilir və mühazirələr oxunur.

DSX-nin mətbuat xidmətindən “Səs”ə daxil olan məlumatlara görə, növbəti tədbir Dövlət Sərhəd Xidməti Aparatında “Heydər Əliyev və Azərbaycan Sərhəd Mühafizəsi” mövzularında elmi-praktiki konfrans çərçivəsində keçirilib. Tədbirdən əvvəl Dövlət Sərhəd Xidməti Aparatının hərbi qulluqçuları Heydər Əliyev Elmi-Araşdırmalar Mərkəzində Ulu Öndər Heydər Əliyevin həyat və fəaliyyətini əks etdirən zəngin foto-ekspozisiya ilə tanış olub və Ulu Öndərin büstünün önünə gül dəstələri düzüblər.

Dövlət Himninin səslənməsi ilə başlanan rəsmi hissədə Ulu Öndər Heydər Əliyevin Azərbaycan xalqı və dövləti qarşısında misilsiz xidmətlərindən sözlər açılaraq, vurğulanıb ki, tarixə öz adını əbədi həkk etmiş nadir şəxsiyyət Heydər Əliyev dühası hər bir Azərbaycan vətəndaşının qürur mənbəyinə çevrilib. Konfransda Vətəninə hədsiz məhəbbət, xalqının tarixinə, mədəniyyətinə, milli-mənəvi dəyərlərinə böyük sevgi nümunəsi olan qüdrətli siyasi xadimin həyat və fəaliyyətindən danışılıb.



Eyni zamanda, konfransda Milli Məclisin Təhlükəsizlik və Müdafiə Komitəsi sədrinin müavini Aydın Mirzəzadənin “Heydər Əliyev şəxsiyyəti Azərbaycan dövlətçiliyinin parlaq simvoludur” mövzusunda məruzəsi dinlənilib.

Konfrans iştirakçılarında Azərbaycan Sərhəd Mühafizəsinin inkişafına Ulu Öndər Heydər Əliyevin ali diqqət və qayğısını əks etdirən “Heydər Əliyev və Azərbaycan Sərhəd Mühafizəsi” mövzusu şərh edilib və Ulu Öndərin sərhədçilərlə görüşləri zamanı sərhəd təhlükəsizliyinin gücləndirilməsinə dair tapşırıq və tövsiyələri interaktiv təqdimat formasında nümayiş etdirilib.

Dahi şəxsiyyətin ölkəmizə rəhbərlik

Rövşən RƏSULOV

DSX Sahil Mühafizəsi “Heydər Əliyev Dövlət Sərhəd Xidmətinin yaradıcısıdır” mövzusunda konfrans keçirib

Ümummilli Lider Heydər Əliyevin anadan olmasının 95 illik yubileyi münasibəti ilə Dövlət Sərhəd Xidmətinin bütün hərbi hissə və bölmələrində silsilə tədbirlər, elmi-praktiki konfranslar keçirilir və Ulu Öndərin əziz xatirəsi ehtiramla yad edilir.

Belə ki, növbəti tədbir DSX-nin Sahil Mühafizəsində “Heydər Əliyev Dövlət Sərhəd Xidmətinin yaradıcısıdır” mövzusunda konfrans çərçivəsində keçirilib. Konfransda Azərbaycan Respublikasının millət vəkili Musa Qasımlı, Aydın Mirzəzadə, Jalə Əliyeva və Yeni Azərbaycan Partiyasının Xəzər rayon təşkilatının sədri Namiq Əhmədov iştirak ediblər.

Konfrans iştirakçıları, ilk öncə, Sahil Mühafizəsinin Heydər Əliyev İdeoloji Mərkəzində Ulu Öndərin büstü önünə gül dəstələri düzüb, Ümummilli Liderin həyat və fəaliyyətini əks etdirən zəngin foto-ekspozisiya ilə tanış olublar.

Tədbirdə çıxış edənlər Ulu Öndər Heydər Əliyevin Azərbaycan xalqı və dövləti qarşısında misilsiz xidmətlərindən



dən söz açıb, tarixə öz adını əbədi həkk etmiş nadir şəxsiyyətin, hər bir Azərbaycan vətəndaşının qürur mənbəyinə çevrildiyini deyib, Vətəninə hədsiz məhəbbət, xalqının tarixinə, mədəniyyətinə, milli-mənəvi dəyərlərinə böyük sevgi nümunəsi olan qüdrətli siyasi xadimin həyat və fəaliyyətindən danışılıb.

Konfransda dahi şəxsiyyətin ölkəmi-

zə rəhbərlik etdiyi illərin intibah, milli tərəqqi, müstəqil dövlət quruculuğu dövrü olduğu qeyd edilən tədbirdə böyük dövlət xadiminin müstəqil Azərbaycanın sərhəd mühafizəsinin inkişafındakı misilsiz xidmətləri minnətdarlıq hissi ilə xatırlanıb. Ulu Öndərin müəllifi olduğu milli sərhəd strategiyasının Azərbaycan Respublikasının Prezidenti, Silahlı Qüvvələrin Ali Baş Komandanı Cənab İlham Əliyevin rəhbərliyi altında müvəffəqiyyətlə yerinə yetirilməsi, ardıcıl həyata keçirilən islahatlar sayəsində Dövlət Sərhəd Xidmətinin sürətlə inkişaf edərək, ölkəmizin sərhədlərini ən yüksək standartlar səviyyəsində mühafizə etməyə qadir olan bir quruma çevrilməsi qürur hissi ilə vurğulanıb, eləcə də, Azərbaycan Respublikasının Prezidenti, Silahlı Qüvvələrinin Ali Baş Komandanı Cənab İlham Əliyevin rəhbərliyi ilə əldə edilən uğurların Ulu Öndər Heydər Əliyevin zəkasının təcəssümü, əmanət qoyub getdiyi ideyalarının təntənəsi olduğu xüsusi qeyd edilib.

Tədbirin sonunda Ulu Öndərin həyat və fəaliyyətinə həsr olunmuş sənədli film nümayiş etdirilib.

Afət TAHİRQIZI

“Heydər Əliyev və Müasir Azərbaycan”

Bu mövzuda Ümummilli Lider Heydər Əliyevin 95 illik yubileyi münasibəti ilə “Səs” qəzetində dəyirmi masa keçirildi

“Səs” qəzeti, ənənəvi olaraq, Azərbaycanın ictimai-siyasi, sosial-mədəni həyatında baş verən hadisələrlə bağlı dəyirmi masalar keçirir və tarixi olaylar, mövcud proseslərlə bağlı fikir mübadilələri apararaq, onları ictimaiyyətə təqdim edir.

Dünən “Səs” qəzetinin təşkilatçılığı ilə redaksiyanın ofisində xalqımızın Xilaskarı, dövlətimizin Qurucusu və Memarı, Ümummilli Lider Heydər Əliyevin 95 illik yubileyi münasibəti ilə “Heydər Əliyev və Müasir Azərbaycan” mövzusunda dəyirmi masa keçirildi. Dəyirmi masada Ulu Öndər Heydər Əliyevin və mayın 8-də erməni hərbi birləşmələrinin işğalı zamanı qətlə yetirilmiş Şuşa şəhər sakinlərinin, o cümlədən, torpaqlarımızın ərazi bütövlüyü uğrunda gedən döyüşlərdə həyatlarını itirən şəhidlərimizin xatirəsi bir dəqiqəlik sükutla yad edildi.

Dəyirmi masada YAP Siyasi Şurasının üzvü, “İki sahil” qəzetinin Baş redaktoru Vüqar Rəhimzadə, YAP Siyasi Şurasının üzvü, millət vəkili Aydın Mirzəzadə, Azərbaycan Dövlət Neft və Sənaye Universitetinin rektoru, texnika elmləri doktoru, professor Mustafa Babanlı, Azərbaycan Dövlət Pedaqoji Universitetinin rektoru, tarix elmləri doktoru Cəfər Cəfərov, YAP Siyasi Şurasının üzvü, YAP Gənclər Birliyinin sədri Seymur Orucov, eləcə də, fəal gənclər və media nümayəndələri iştirak edirdilər.

Dəyirmi masanın giriş sözü ilə açan “Səs” qəzetinin Baş redaktoru, fəlsəfə üzrə fəlsəfə doktoru Bəhruz Quliyev Ulu Öndər Heydər Əliyevin 1993-cü ildə xalqın təkidli tələbi ilə hakimiyyətə qayıdışından sonra Azərbaycanda əldə olunan uğurlardan, xalqın sosial rifah halının yaxşılaşdırılmasından, dövlətimizin dünyada yerinin və rolunun möhkəmlənməsindən söz açdı. Bildirdi ki, Azərbaycanın müstəqil dövlət kimi təbii sərvətlərinə sahib çıxması, milli mənafeyini, iqtisadi və strateji maraqlarını müdafiə etmək gücünə malik olması Ulu Öndər Heydər Əliyevin uğurlu siyasətinin məntiqi nəticəsidir: “Müstəqilliyimizin ilk illərinə diqqət yetirsək, ictimai-siyasi vəziyyətin gərginliyini və belə bir zamanda Azərbaycanın uçurum qarşısında olduğunu daha aydın görmək olur. Ölkədə kaos, anarxiya və özbaşınalıq baş alıb gedirdi. 1993-cü ildə Ulu Öndər Heydər Əliyevin hakimiyyətə qayıdışı Azərbaycanın qarşısında yeni-yeni imkanlar açdı və uğurların təməlini qoydu”.

B.Quliyev Ulu Öndər Heydər Əliyevin əsasını qoyduğu siyasətinin bu gün Onun ən layiqli siyasi varisi, ölkə Prezidenti İlham Əliyev tərəfindən böyük uğurla davam etdiyini vurğuladı: “Tədbirin gənclərin iştirakı ilə keçirməyimizin məqsədi budur ki, bura dəvət olunan qonaqlar öz dövlətçilik təcrübələrini gənclərin diqqətinə çatdırıb, o illərdə cərəyan edən hadisələrdə iştirakçı olduqlarından, fikirlərini bölüsunlər. Dəvət olunan dəyirmi masa iştirakçıları Ulu Öndərin fəaliyyəti ilə bağlı danışa biləcək canlı şahidlərdir”.

B.Quliyev gəncləri Ulu Öndər Heydər Əliyevin hakimiyyətdə olduğu illərdə Onun ictimai-siyasi fəaliyyəti ilə bağlı onları maraqlandıran suallarla tədbir iştirakçılarına müraciət etməyə dəvət etdi və sözü YAP Siyasi



Şurasının üzvü, millət vəkili Aydın Mirzəzadəyə verdi.

ULU ÖNDƏR HEYDƏR ƏLİYEV, XALQIN DÜŞÜNCƏ TƏRZİNDƏ, ELƏCƏ DƏ, OYANIŞINDA MÜSTƏSNA ROL OYNAMIŞ SIYASI LİDERDİR

AYDIN MİRZƏZADƏ:

- İlk olaraq, Ümummilli Lider Heydər Əliyevin 95 illik yubileyi münasibəti ilə belə tədbirin keçirilməsinə görə, “Səs” qəzetinə təşəkkürümü bildirirəm. Bu cür tədbirlərin təşkilatçılığı respublikamız üçün çox əhəmiyyətlidir. Ulu Öndər Heydər Əliyevin siyasi fəaliyyəti, keçdiyi yol, zəngin irsi ətrafında fikir mübadiləsi aparmaq bugünkü cəmiyyətimizdə hamının borcudur. Azərbaycanın ictimai-siyasi həyatında əsrin tarixinə yazdığı uğurları ilə əbədləşən Ulu Öndər Heydər Əliyev, xalqın düşüncə tərzində, eləcə də, oyanışında müstəsna rol oynamış Siyasi Liderdir. Azərbaycan xalqının və dövlətinin inkişafında misilsiz xidmətləri olan Ulu Öndər Heydər Əliyevin həyatı və siyasi fəaliyyəti tariximizdə mühüm yer tutur. Bütün həyatını Azərbaycanın və xalqın taleyi ilə bağlayan Ulu Öndər Heydər Əliyev müstəqil dövlətimizin tarixini yaradıb və ən şanlı səhifələri də, məhz Onun adı ilə bağlıdır. Dahi Öndər Heydər Əliyev istər sovet dövründə, istərsə də müstəqillik illərində xalq üçün, Azərbaycan torpağı üçün əvəzsiz işlər gördü və bu gün hansı sahəyə diqqət yetirsək, burada Ulu Öndərin eməyini

və müdrik siyasətini görə biləcəyik. Hələ ötən əsrin 70-ci illərindən başlayaraq, tələpəyikli bir dövrdə eməlləri, cəsarətli addımları və milli təfəkkürü ilə Azərbaycan tarixinə, Azərbaycan ictimai-siyasi fikir tarixinə yeni səhifələr əlavə etdi. Azərbaycanın xoşbəxt gələcəyi uğrunda göstərdiyi titanik fəaliyyəti nəticəsində, ölkəmizin ictimai-siyasi həyatının və iqtisadiyyatın bütün sahələrində yüksək nailiyyətlər qazanıldı. Azərbaycan Respublikası aqır məmləkətdən yüksək inkişaf etmiş sənaye ölkəsinə çevrildi. Belə nəhəng işlərin müəllifi, məhz Dahi Öndər Heydər Əliyev oldu.

Görkəmli dövlət xadimi Heydər Əliyevin Azərbaycana rəhbərliyinin ikinci mərhələsi yenidən qazanılmış, sadəcə, elan olunmuş dövlət müstəqilliyini itirmək təhlükəsi qarşısında qalan ölkəmizin ictimai-siyasi və iqtisadi-hərbi problemlərinin uğurlu həlli ilə tarixi hadisəyə çevrildi. O vaxt Azərbaycanı, Azərbaycan xalqını böyük bələdan, dəhşətli fəlakətdən Heydər Əliyev fenomeni, Heydər Əliyev cəsarəti və müdrikliyi qoruyub-saxladı. Əgər bu böyük Şəxsiyyət olmasaydı, Azərbaycanı heç bir qüvvə qurtara bilməzdi. Heydər Əliyevin hakimiyyətə qayıdışı ölkəmizin müstəqilliyinin təməlini möhkəmlətdi, ölkədəki ab-hava tam dəyişdi. Ulu Öndər Heydər Əliyev fəaliyyəti, iradəsi və xalqa arxalanması, xalqın da öz Müdrik Liderinə güvənməsi və geniş xalq məhəbbəti bir vəhdətdə birləşdiyindən, Azərbaycan dövlətçiliyi məhv olma təhlükəsindən xilas oldu. Ölkənin parçalanma təhlükəsinin aradan qaldırılması, müstəqilliyin gerçək mənada möhkəmləndirilməsi Heydər Əliyevin danılmaz böyük xidmətidir.

Ulu Öndər Heydər Əliyevin ən böyük xidmətlərini belə səciyyələndirmək mümkündür:

Heydər Əliyev dövrünün problemini həll edirdi; Heydər Əliyev özündən sonrakı dövr üçün strateji xətti müəyyənləşdirirdi; Heydər Əliyev Azərbaycanı bu yolla apara biləcək layiqli komanda formalaşdırırdı.

Ümummilli Lider Heydər Əliyev tərəfindən təməli qoyulan inkişaf strategiyası uğurla reallaşaraq Azərbaycanı müasir, qüdrətli və dinamik inkişafda olan dövlətə çevirdi. Azərbaycan xalqının Ümummilli Lideri Heydər Əliyevin çoxillik ictimai-siyasi fəaliyyəti böyük epoxanın əhatə edir. Bu, müxtəlif illəri əhatə edən mürəkkəb, çətin və ziddiyyətlərlə dolu proseslər Azərbaycanın dövlət müstəqilliyinin təməlinin möhkəmlənməsinə səbəb oldu. Ulu Öndər Heydər Əliyevin böyük siyasətdə keçdiyi çətin və şərəfli yolun hər səhifəsi Azərbaycan salnaməsinə daxildir.

Bu gün Azərbaycan Respublikasının Prezidenti İlham Əliyev Ulu Öndər Heydər Əliyevin demokratik-hüquqi və dünyəvi dövlət quruculuğu siyasətini uğurla davam etdirir.

HEYDƏR ƏLİYEV ŞƏXSİYYƏT, SIYASI XADİM, XALQIN DAYAĞI OLARAQ AZƏRBAYCAN TARİXİNDƏ ƏSRİN LİDERİ OLDUĞUNU ƏMƏLİ FƏALİYYƏTİ İLƏ TƏSDİQLƏDİ

VÜQAR RƏHİMZADƏ:

- Dahi Şəxsiyyət Heydər Əliyevin siyasi kursu nəticəsində Azərbaycan özünün müstəqilliyinin sütunlarını möhkəmlətdi, onun

“Heydər Əliyev və Müasir Azərbaycan”

Bu mövzuda Ümummilli Lider Heydər Əliyevin 95 illik yubileyi münasibəti ilə “Səs” qəzetində dəyirmi masa keçirildi



dünyaya inteqrasiya olunmasına töhfələrini verdi. Ötən əsrin 90-cı illərinin əvvəllərində ictimai-siyasi sabitliyin təmin edilməsi, xaos və anarxiyanın aradan qaldırılması xalqın istək və arzuları idi. Ümummilli Lider Heydər Əliyevin hakimiyyətə qayıdışı ilə bunlar gerçəkləşdi.

Sonrakı mərhələdə ölkəmizdə iqtisadi sabitliyin təmin edilməsi, tənəzzülə uğramasının qarşısının alınması və yeni dövrün tələblərinə uyğun şəkildə islahatların həyata keçirilməsi önəmli idi ki, Ümummilli Lider Heydər Əliyev müdrikcəsinə dövrün irəli sürdüyü bu tələbləri müstəqil Azərbaycan dövlətində ardıcıl şəkildə həyata keçirdi və ölkəmizdə yeni iqtisadi mühit və azad bazar iqtisadiyyatı formalaşdı. Xalqın rifahının yaxşılaşdırılması istiqamətində əhəmiyyətli addımlar atıldı. Ulu Öndər Heydər Əliyevin hakimiyyətə qayıdışı ölkə üçün əhəmiyyət kəsb edən böyük və nəhəng layihələrin gerçəkləşməsi, dövlətin inkişafı, onun təməlinin möhkəmlənməsi ilə nəticələndi. Heydər Əliyev Şəxsiyyət, Siyasi Xadim, xalqın dayağı olaraq Azərbaycan tarixində əsrin Lideri olduğunu əməli fəaliyyəti ilə təsdiqlədi. Belə ki, Heydər Əliyevin uzaqgörən siyasətinin nəticəsidir ki, ölkəmizdə “atəşkəs” elan olundu, 1994-cü ilin 20 sentyabrında “Əsrin müqaviləsi” imzalandı. Azərbaycanın inkişaf strategiyasının əsası qoyuldu. Ulu Öndərin uzaqgörən siyasətinin nəticəsində ölkənin sənaye ölkəsinə çevrilməsində, hərbi potensialının güclənməsində, kadr potensialının hazırlanmasında və s. proseslərdə uğurlar müşahidə olundu. Azərbaycan düşdüğü ağır iqtisadi böhrandan xilas oldu və ölkənin ictimai-siyasi və mədəni həyatında dönüş yarandı.

Ümummilli Lider Heydər Əliyevin siyasi uzaqgörənliyi və müdrikliyi sayəsində Azərbaycan ən yeni tariximizin çətin anlarından şərəflə çıxdı. Böyük Şəxsiyyət Heydər Əliyevin siyasi kursu nəticəsində Azərbaycanın dünyaya inteqrasiya olunmasına töhfələrini verdi. Azərbaycan xalqının Ümummilli Lideri Heydər Əliyevin rəhbərliyi ilə ölkədə siyasi-iqtisadi və sosial islahatların həyata keçirilməsi, dövlətimizin beynəlxalq birliyə tamhüquqlü üzv kimi qəbul olunması üçün müvafiq hüquqi bazanın yaradılması istiqamətində mühüm addımlar atıldı.

Ulu Öndər Heydər Əliyevin qurduğu



Azərbaycan bu gün Onun siyasi davamçısı olan Azərbaycan Prezidenti İlham Əliyevin rəhbərliyi ilə daha da inkişaf edir və dünya birliyinin layiqli üzvü kimi müstəqil siyasət həyata keçirir. Hər bir ölkənin inkişafında əsas rol oynayan sabitliyin möhkəmlənməsi əsasında Azərbaycanda iqtisadi imkanların genişlənməsi üçün biri-birindən əhəmiyyətli layihələrin icrası sürətləndirilir. Bu gün tam cəsarətlə demək olar ki, ölkəmizdə aparılan müstəqil dövlət quruculuğu prosesində iqtisadi islahatların və inkişafın Azərbaycan modelini yaratmışdır. Bu model əsasında uğurla həyata keçirilən və yeni çalılarla zənginləşdirilən sosial-iqtisadi siyasətin nəticələri Azərbaycanın həm də beynəlxalq imicinin və dövlət müstəqilliyinin daha da möhkəmləndirilməsinə gətirib çıxarıb. Prezident İlham Əliyevin uzaqgörən və pragmatik xarici siyasət strategiyasının qanunauyğun nəticəsi kimi, Azərbaycan beynəlxalq münasibətlər sisteminin nüfuz və güc dairəsində sürətlə irəliləməkdədir. Belə ki, həyata keçirilən çoxtərəfli və balanslaşdırılmış xarici siyasət nəticəsində, Azərbaycan regionun ən güclü və nüfuzlu dövlətinə çevrilib. Qətiyyətlə deyə bilərik ki, iqtisadiyyatın düzgün əsaslar üzərində qurulması Azərbaycanın dünyanı bürüyən iqtisadi və maliyyə böhranından uzaq olmasına zəmin yaratdı. Ulu Öndər Heydər Əliyevin böyük uzaqgörənliyi sayəsində iqtisadiyyatın inkişafında neft amilinə verilən yüksək

dəyərini nəticəsi, təbii ki, Azərbaycanın bu günkü realıqlarıdır. Hər sahədə qazandığımız uğurların təməlinə Prezident İlham Əliyevin qətiyyəti, əzmkarlığı və Ulu Öndərin irsinin layiqincə yaşadılması dayanır. Azərbaycanın ictimai-siyasi, sosial-iqtisadi həyatında baş verən çox mühüm dəyişikliklər və yüksəliş ölkəmizdə həyata keçirilən dövlət siyasətinin məntiqi nəticəsidir. Azərbaycan Respublikasının Prezidenti Cənab İlham Əliyevin Azərbaycana rəhbərlik etdiyi 15 il ərzində əldə edilən sosial-iqtisadi nailiyyətlər, ölkəmizdə hüquqi dövlət, vətəndaş cəmiyyətinin yaradılması prosesini daha da sürətləndirib və cəmiyyətimizin demokratikləşdirilməsi sahəsində böyük uğurlara imza atılıb. Cənab İlham Əliyevin yürütdüyü daxili və xarici siyasət nəticəsində Azərbaycan ilbəl güclənir, inkişaf edir və beynəlxalq müstəvidə də öz mövqeyini möhkəmləndirir.

ULU ÖNDƏRİN ŞƏRƏFLİ VƏ MƏNALI HƏYAT YOLU, ÇOXŞAXƏLİ İDARƏÇİLİK VƏ DÖVLƏTÇİLİK FƏALİYYƏTİ HƏR BİRİMİZ ÜÇÜN LAYİQLİ

NÜMUNƏDİR

CƏFƏR CƏFƏROV:

- Ulu Öndər Heydər Əliyev Dövlət Xadimi, Siyasətçi kimi tarixdə elə bir iz qoydu ki, Özündən sonra qoyub getdiyi böyük siyasət məktəbi örnək, nümunə oldu və siyasi fenomen kimi Azərbaycan tarixinə silinməz iz saldı. Müstəqil Azərbaycan dövlətinin memarı və qurucusu, dünya şöhrətli siyasi xadim, qüdrətli dövlət rəhbəri Heydər Əliyevin şərəfli və mənalı həyat yolu, çoxşaxəli idarəçilik və dövlətçilik fəaliyyəti hər birimiz üçün layiqli nümunədir. Onun müdrik siyasəti ilə ölkənin bütün sahələrində reallaşan uğurlu islahatlar və layihələr Azərbaycanın qısa bir zamanda inkişafını təmin etmiş oldu. İctimai-siyasi və mədəni həyatımızın müxtəlif sahələrində sistemli islahatlar aparılan Ulu Öndər elm və təhsil də böyük önəm verirdi. Ulu Öndər Heydər Əliyevin respublikaya rəhbərlik etdiyi sovet dövründə yüzlərlə yeni tədris ocaqları, gənclik mərkəzləri, hərbi məktəblər açıldı, minlərlə azərbaycanlı gənc keçmiş SSRİ-nin nüfuzlu ali məktəblərində təhsil alaraq, müasir ixtisaslara yiyələndi. Minlərlə gənc o illərdə güzəllə şərtlərlə Sovet İttifaqının ən mötəbər təhsil ocaqlarına göndərilirdi. Mən də o gənclər sırasında olmuşam. Moskva Dövlət Universitetinin tarix fakültəsində oxudum, daha sonra oranın aspiranturasını bitirdim. Elmi işimi müdafiə edib vətənə qayıtdım. Mən o zaman Azərbaycana gəldim ki, artıq ölkəmizdə ictimai-siyasi proseslər başlamaqda idi. Bütün bu proseslər gözümüz önündə olub.

Əlbəttə ki, bu gün böyük fəxarətlə söz açdığımız uğurların yolu çətin, ağır və məşəqqətli bir yoldan başlanıb. Azərbaycan tarixinin son dərəcə ağır və keşməkeşli günlərində, ölkənin ciddi sınaqlara məruz qaldığı bir dövrdə xalqın təkidlə tələbi ilə hakimiyyətə qayıdan Heydər Əliyev müstəqillik əldə etmiş respublikanın sütunlarını möhkəmlətdi. Ölkəni düşdüğü ağır iqtisadi, siyasi, mədəni böhrandan nəinki qurtara bildi, hətta onun inkişaf strategiyasını işləyib-hazırladı və həyata keçirdi.

(Ardı var)

Nəzakət ƏLƏDDİNQIZI

Ulu Öndər Heydər Əliyev - 95 il

Haqq-zəfər yoludur

Ulu Öndər Heydər Əliyev özünü, xüsusilə də, Onun mənəvi tərbiyə, əxlaq, vətənpərvərlik tərbiyəsi ilə bağlı zəngin irsinin öyrənilməsinin və təbliğinin müasir gənclik üçün, habelə, çağdaş pedaqogikamız üçün çox böyük əhəmiyyəti vardır. Ulu Öndər Heydər Əliyev müəllimlərə tövsiyə edirdi ki, gənclər vətənpərvərlik tərbiyəsinin beşiyi hesab olunmalıdır. Gənclərin vətənpərvərlik ruhunda tərbiyə edilməsi, vətənə sədaqətli olmaları üçün məktəblərimizdə çox iş görülməlidir.

Ulu Öndər Heydər Əliyevin fikrincə, müstəqil dövlətdə yaşayan hər bir vətəndaş, birinci növbədə müstəqilliyinin və suverenliyinin təmin olunmasını öz həyatının dəyəri hesab etməlidir. Ulu Öndər Heydər Əliyev demişdir: "Vətənpərvər insan mədəniyyətinin, iqtisadiyyatının, dilinin, təhsilinin də inkişaf etməsini istəyir, xalqının rifah halının yüksəklərə qaldırılmasını istəyir. Bütün bunlar vətənpərvərlik məfhumuna daxil olan anlayışlardır."

XX əsrin ən böyük siyasətçisi, Ulu Öndər Heydər Əliyev dünya azərbaycanlılarının Lideri, xalqımızın bəşəriyyətə bəxş etdiyi ən nadir simadır. O, Azərbaycana rəhbərlik etdiyi otuz ildə respublikamızın tarixində çətin və inqilabi dəyişikliklər dövrü kimi əbədi irs qoymuşdu.

Ulu Öndər Heydər Əliyev Azərbaycana rəhbərlik etdiyi dövrdə mükəmməl işlək idarəetmə sistemi yaratmışdır. 1976-cı ildə Sovet İttifaqı Kommunist Partiyası Mərkəzi Komitəsi Siyasi Bürosu üzvlüyünə namizəd, 1982-ci ilin dekabrında isə Siyasi Büronun üzvü seçilən Ulu Öndər Heydər Əliyev SSRİ Nazirlər Soveti Sədrinin birinci müavini təyin olunur. Bununla əlaqədar Moskvağa getdikdən sonra respublikamız sanki bir neçə il özbaşına idarə olundu. Xalqımızın böyük müdrik oğlu bədxahların əli ilə vəzifədən kənarlaşdırıldıqdan sonra isə, Azərbaycan demək olar ki, bir neçə il başsız qaldı.

1993-cü ilin ortalarında ölkəmizdə tez-tez baş verən hakimiyyət dəyişiklikləri Azərbaycana böyük bəlalər gətirdi. Ölkəmiz müstəqilliyini itirmək təhlükəsi qarşısında idi. Xalqı ağır fəlakət və qarşıdurmadan yalnız Ulu Öndər Heydər Əliyev çıxara bilirdi, çıxardı da.

Ulu Öndər Heydər Əliyev xalqın təkidli tələbi ilə hakimiyyətə gəldi. Dünyəvi dövlətçilik quruculuğu yolu tutdu. Prezident seçilərkən "Mən həyatımın qalan hissəsini xalqıma həsr edəcəyəm"-deyən Ulu Öndər Heydər Əliyev Azərbaycanın dövlət müstəqilliyinin möhkəmləndirilməsi, əhəlinin sosial rifah vəziyyətini yaxşılaşdırmaq və xalqın milli-mənəvi dəyərlərinin keşiyində durmağı əsas məqsəd sayırdı. 1993-cü ilin iyunundan gecə-gündüz çalışan Ulu Öndər Heydər Əliyevin 2003-cü ilin dekabr ayına kimi xalq



üçün etdikləri tarixin səhifələrində dərin izlər qoymuşdu.

Ulu Öndər Heydər Əliyev Azərbaycan timsalında siyasətçi-isləhatçı və demokratik etiqadlı siyasətçi idi və real şəraitdə nə kimi işlər gördüyünü nümayiş etdirirdi.

Mən tələbə olarkən Ulu Öndər Heydər Əliyev S.M.Kirov adına ADU-ya tez-tez gəlirdi, tələbələrle görüşlər keçirdi. Onu da deməliyəm ki, 1971-ci ildə 13-cü qurultay keçiriləndə Oktyabr rayonu üzrə tələbələr sırasından "İlk tələbə deputat" seçildim. O zaman ki illərdə həm oxumaq, həm də dövlət işlərində çalışmaq çox çətin idi. Buna baxmayaraq, respublikanın rəhbəri Ulu Öndər Heydər Əliyevin tapşırığı və göstərişlərini əməli surətdə qanunamüvafiq icra etmək mənim üçün fəxr sayılırdı, məhz bu günümə işiqli yol açırdı.

Ulu Öndər Heydər Əliyevin fəaliyyəti sözün, zəkanın və müdrikliyin qüdrətidir. O, layiq olduğu dünya şöhrətini öz fenomenli qabiliyyəti, zamanın hadisələrinin məntiqi axarını qabaqlayan ideyaları, müterəqqi dünya görüşü, müxtəlif mədəniyyətlərə daxilən açıq olması, tolerant yanaşması və sülhsevər siyasəti sayəsində qazanmışdır.

Ulu Öndər Heydər Əliyevdən sonra Onun siyasətini layiqincə davam etdirən siyasi varisi Cənab İlham Əliyevdir. Cənab İlham Əliyev 11 aprel 2018-

ci ildə xalqın istəyi ilə Prezident seçildi. Mən Səbail rayonunda səs verərkən, seçicilərin necə aktiv şəkildə səs verməyə gəldiyini gördükdə, İlham Əliyevə olan sonsuz məhəbbətin şahidi oldum. Evə gəlib Cənab İlham Heydər oğlu Əliyevə "Təbrik edirəm!" adlı şeir yazdım. Azərbaycanın Prezidentinə ölkəni idarə etməsində uğurlar arzulaıram.

Ulu Öndər Heydər Əliyevin 95 illik yubileyini təbrik edir, ruhu şad olsun deyirəm. Allah sevgililərlə Cənab İlham Əliyevin dayağında dursun!

95 il. Ulu Öndər Heydər Əliyev

Ulu Öndər Heydər Əlirza oğlu, Şanlı-şöhrətlidir bu həyat yolu. Xalqına bəxş etdi qalan ömrünü, Müdrik bir Öndər ki, əlçatmaz, Ulu.

Ucalıqda bir möhtəşəm Şah dağı, Yüksəkdədir Azərbaycan bayrağı. Dühasıyla O Vətəni ucaltdı, Onu da ucaltdı Vətən torpağı.

Allah bir xilaskar bəxş etdi bizə, Biz də nail olduq istəyimizə. Firavan günlərin şahidi olduq. Dünya da şərikdir sevincimizə.

OFELİYA MÜRSƏLOVA,
ADPU-nun pedaqogika
kafedrasının baş müəllimi



Naxçıvanda səhiyyəimizin bu günü müzakirə edilib

Naxçıvanda ulu öndər Heydər Əliyevin anadan olmasının 95 illiyinə həsr edilmiş "Azərbaycan səhiyyəsində yüksək texnologiya və innovasiyaların tətbiqi" mövzusunda elmi-praktik konfrans keçirilib.

Naxçıvan.az xəbər verir ki, Naxçıvan Muxtar Respublika Xəstəxanasında keçirilən konfransda Naxçıvan Muxtar Respublikasının Səhiyyə naziri Niyazi Novruzov bildirib ki, xalqımızın ümummilli lideri, çoxəsrlik Azərbaycan tarixində misilsiz xidmətləri ilə əbədiyaşarlıq qazanmış ulu öndər Heydər Əliyev öz fəaliyyəti ilə Azərbaycan tarixinin ən şərəfli səhifələrini yazıb. Ulu öndərimiz tərəfindən əsası qoyulan və uzunmüddətli dövrə, uğurlu strategiyaya əsaslanan bu alternativsiz inkişaf yolunun sədaqətlə davam etdirilməsi digər sahələrlə yanaşı, əhəlinin sağlamlığının qorunması, tibbi xidmət səviyyəsinin yüksəldilməsi, bu sahənin maddi-texniki bazasının gücləndirilməsi istiqamətində mühüm rol oynayır.

Ölkə prezidentinin himayəsi, Naxçıvan Muxtar Respublikası Ali Məclisi Sədrinin qayğısı nəticəsində bu gün səhiyyə müəssisələrimizdə dünyanın aparıcı şirkətlərinin istehsalı olan müasir avadanlıqlar tətbiq olunur. Ən son texnologiyalarla müayinə və müalicə işləri aparılır. Yüksək ixtisaslı həkimlər angiografiya, kompüter tomoqrafiyası, rəqəmsal rentgenoqrafiya, mammoqrafiya, hemodializ, nüvə maqnit rezonansı və bir çox müasir aparatlarla xəstələrə xidmət edir, müxtəlif şəkildə TUR, açıq ürək, laparoskopik, LOR, göz və digər mürəkkəb cərrahi əməliyyatları yerinə yetirirlər.

Konfransda çıxış edən Milli Məclisin deputatı, Azərbaycan Respublikası Ürək və Sağlamlıq İctimai Birliyinin sədri, tibb elmləri doktoru Rəşad Mahmudov ulu öndər Heydər Əliyevin Azərbaycana rəhbərliyinin hər iki dövründə səhiyyə sistemini xüsusi diqqət yetirildiyini xatırladı. Rəşad Mahmudov deyib ki, səhiyyənin modernləşdirilməsi, infrastrukturunun yenilənməsi, yeni ambulator və stasionar müalicə-profilaktika müəssisələrinin yaradılması bu gün Azərbaycanın səhiyyəsinin prioritetlərindəndir. Səhiyyənin və ən müasir avadanlıqlarla təchiz edilməsi, səhiyyənin informasişdırılması, bu sistemin yeni dövrün tələblərinə uyğunlaşdırılması əhəli sağlamlığının etibarlı təminatına geniş imkanlar açır.

Rəşad Mahmudov tibbi xidmətin əhatə dairəsinin genişləndirilməsində və keyfiyyətinin artırılmasında səhiyyənin ayrı-ayrı sahələri üzrə qəbul edilən Dövlət Proqramlarının xüsusi rolundan bəhs edib, onların icrasının təmin olunmasını hər bir həkim və tibb işçisinin mühüm və şərəfli vəzifələri kimi dəyərləndirib.

Sonra "Bakı" Medikal Plaza Mərkəzinin Pediatriya və neonatologiya, yenidoğulmuşların reanimasiyası şöbəsinin müdiri Erkin Rəhimovun, Azərbaycan Həkimləri Təkmilləşdirmə İnstitutunun radioloqu Azər Fərəcovun, Milli Onkologiya Mərkəzinin onkoloqu Fuad Novruzovun, Mərkəzi Neftçilər Xəstəxanasının otolarinqoloqu, LOR cərrahi Tural Hüseynovun müxtəlif mövzularda məruzələri dinlənilib.

Məruzələr video-süjetlər, müayinə və müalicə proseslərindən görüntülərlə müşayiət olunub. Neonatologiya sahəsində çalışan aparıcı mütəxəssislərin əldə etdiyi son nailiyyətlər, qarşıda duran aktual problemlərin həllinə yönəlmiş məsələlər çıxışlarda öz əksini tapıb. Yenidoğulmuşların orqanizmində müşahidə edilən xəstəliklərin diaqnostika və müalicəsindəki təcrübələrin, elmi işlərin, standartların tətbiqinin tibbi xidmətin və əhəlinin sağlamlığının qorunmasının keyfiyyətinin artırılmasına xidmət etdiyi vurğulanıb. Konfransda mövzular ətrafında müzakirələr aparılıb, suallar cavablandırılıb.

9 may 2018-ci il



Paşinyan baş nazir seçildi, bəs sonra..?

Ermənistanın taleyi hələ də sual altında qalmaqdadır

Ermənistanda bir aydan artıq müddətdir ki, davam edən "məxməri inqilab" nəticə etibarlı ilə "Çıxış" blokunun lideri Nikol Paşinyanın baş nazir seçilməsi ilə nəticələndi. Söz yox ki, qısa zaman kəsində cərəyan edən prosesləri bir daha təhlil etsək, biz burada Qərb və Rusiya qarşılıqlı müqabiləsini açıq şəkildə müşahidə edə bilərik. Lakin məsələnin daha bir tərəfi də budur ki, aclıq və səfalət içində boğulan Ermənistanın taleyi hələ də sual altında qalmaqdadır.

Vladimir Putin və Dmitri Medvedev Paşinyana ünvanladığı təbrik teleqramlarında nəyə eyham vurdular?

Xüsusilə, Dağlıq Qarabağ probleminin həlli məsələsində Ermənistanın yeni baş nazirinin mövqeyi bəlli deyil və onun işğalçılıq siyasətini davam etdirəcəyi halda, ölkəsi bir sıra regional və beynəlxalq layihələrdən təcrid olunmuş vəziyyətdə qalmaqda davam edəcək. Əgər N.Paşinyan hadisələrə dolğun qiymət verməklə, həqiqətən də, erməni xalqının xilasını düşünen birisi olacaqsa, yeni sağlam düşünməyi bacarsa, sözügedən problemin həlli istiqamətində yeni və sülh meyilli siyasət quracaqsa, bu zaman Ermənistan xəritədən silinmək təhlükəsindən qurtulmağı bacaracaq.

Ortada digər maraqlı detallar da mövcuddur ki, bu da baş nazir postuna seçilər-seçilməz, Rusiyanın prezidenti Vladimir Putinin və bu ölkənin baş naziri Dmitri Medvedevin Paşinyana ünvanladığı teleqramları və bu teleqramlarda qeyd edilən ifadələridir. Rusiya Federasiyasının hər iki siyasi lideri erməni baş nazirə Avrasiya İqtisadi İttifaqında, eləcə də, Kollektiv Təhlükəsizlik Müqaviləsi Təşkilatında iş birliklərini davam etdirməyə dair sözləridir, daha dəqiq desək, dolayı yolla sərgilədikləri təhdidlərdir.

Qərb Ermənistana nə isə verə biləcəkmi?

Ümumiyyətlə, bu məktubların məzmunundan çox rahatlıqla belə qənaətə gəlmək olar ki, "məxməri inqilab"a başlayan dövrdən Paşinyanı dəstəkləyən erməni ictimaiyyəti, başda Rusiya prezidenti və onun siyasi çevrəsi olmaqla, hər kəsi özlərinə düşmən hesab ediblər. O zamana qədər ki, artıq rəsmi Moskva uzun illər forpostu kimi istifadə etdiyi Ermənistana müəyyən vasitələrlə hədə-qorxu gəlməyə başladı. Xüsusilə, Rusiyanın siyasi rüporları Ermənistan-dakı xalq etirazını tənqid, hətta təhqir hədəfinə aldılar, üstəlik, daha öncəki hakimiyyətdəki adamlarını Kremlə dəvət edərək, sona qədər Paşinyana qarşı müqavimət göstərilməsinin vacibliyini bildirdilər. Artıq istefa vermiş Serj Sarkisyan komandasının - baş nazir vəzifəsini müvəqqəti icra edən



K a - ren Karapetyanın, Nalbandyanın və s. hakim Respublika Partiyasının digər "ağır çəkili" adamlarının "məxməri inqilab" dövründə ard-arda Rusiyaya getmələri də belə deməyə əsas verir. Açıq desək, Qərb bu məsələdə Rusiyaya qalib gəldi və N.Paşinyanın qələbəsi də belə düşünməyə zəmin yaradır. Lakin bu andaca növbəti sual meydana çıxır - Qərb Ermənistana nə isə verə biləcəkmi? Əslində, son illər Ukraynada və s. ölkələrdə Qərb siyasətinin uğur qazanmadığının da şahid olmaqdayıq. Misal üçün, Ukraynanın sabiq prezidenti Kuçmadan üzü bu yana - Yuşşenkodan Poroshenkoya qədər zaman aralığını xatırlasaq, uzun illərdir siyasi böhranda çabalayan Ukrayna kimi nəhəng ölkənin "Donetsk Xalq Respublikası", "Luqansk Xalq Respublikası" kimi separatçı "ölkələrə" parçalanmasını, Kırımın ilhaqını görə bilərik. Üstəlik, Qərbin bu ölkəyə gətirdiyi "demokratiyanın" üzərində Rusiya buludlarının qaldığını da qeyd edilən faktlarla isbatlaya bilərik.

Əks halda, Ermənistan

Azərbaycanı qarşısında görməli olacaq və nəinki işğal etdiyi Qarabağı, eləcə də, üzərində "Ermənistan" qurulmuş torpaqlarını da itirməli olacaq

Bu gün Ermənistanın köhnə, yaxud təzə siyasi ictimaiyyəti ölkələrinin Azərbaycanı qarşı işğalçılıq siyasəti yürütməsi faktını nə qədər inkar etsələr belə, çox yəqin ki, dərk edirlər. Lakin bu ölkənin tarixi Qərbi Azərbaycan torpaqları üzərində qurulması faktı səsənərkən, onlar həyəcan təbili çalmağa başlayırlar. Çünki qarşılıqlı güclü və qüdrətli Azərbaycan Ordusunun dayandığını anlayırlar. 2016-cı ildə baş vermiş aprel savaşı işğal etdikləri ərazilərin və strateji yüksəkliklərin itirilməsindən sonra bu faktor erməni siyasi-ictimai rəyində daha çox qabardılmağa başladı. Beləliklə, zəif, siyasi böhran və tənəzzül dövrünü yaşayan işğalçı ölkə və bu ölkənin sükənini ələ keçirmiş N.Paşinyan reallıqdan çıxış edib doğru nəticələr çıxarmağı bacarsa, ən azından, işğal olunmuş ərazilərimizin azad edilməsi istiqamətində planlarını qurarsa, bu zaman Ermənistanın çoxsaylı böhranlardan çıxmasına müəyyən şanslar yarana bilər. Yox, əgər işğalçılıq siyasəti Paşinyan hakimiyyətində də davam edərsə, onda bu gün Rusiyanı istər dolayısı, istərsə də birbaşa düşmən elan edən Ermənistan paralel olaraq, Azərbaycanı da qarşısında görməli olacaq və nəinki işğal etdiyi Qarabağı, eləcə də, üzərində "Ermənistan" qurulmuş tarixi Qərbi Azərbaycan torpaqlarını da itirməli olacaq.

Hər iki halda uduzan yenə də Paşinyan olacaq

Bu kimi siyasi amilləri nəzərə almalı olan Paşinyan Rusiyanın prezidenti və baş nazirinin, necə deyirlər, eyham vurulan teleqramları üzərində də düşünməli və qərar verməlidir. Lakin hər iki mənada, onun uduzan tərəf olacağına da proqnozlaşdırmaq mümkündür. Əgər ermənilərin yeni baş naziri Rusiya ilə istər sözdə, istərsə də əməldə özünün dediyi kimi strateji müttəfiqliyini davam etdirəcəksə, Ermənistanda yeni oliqarxiya sistemi yaranacaq və bu gün Yerevanın mərkəzi meydanında sevinclərini bölüşən kütlə ona qarşı çevriləcək. Yox, Rusiyadan imtina ediləcəksə, Paşinyan əmin olmalıdır ki, ölkəsi parçalanacaq və xəritədən silinəcək. Çünki yuxarıda da qeyd etdiyimiz kimi, onun qarşısında güclü orduya və iqtisadiyyata malik olan Azərbaycan reallığı da dayanacaq. Ona görə də, Paşinyan bu və ya digər hallarda, etiraz dalğası boyunca gəzdirdiyi "məxməri inqilab" atributlarını - bel çantasını, eləcə də, başına qoyduğu "beysbolka"sını qarşısına qoyub, dərinə düşünməlidir. Artıq o, buna məhkumdur...

Rövşən NURƏDDİNOĞLU

Siyasi şərhçi: "Paşinyanın bütün siyasi dividentləri iflasa uğrayacaq"

"Nikol Paşinyan Ermənistanın yeni baş naziri seçiləcək. Bunun üçün hər hansı bir manə yoxdur. Əslində, Ermənistanın Respublikaçılar Partiyasına da indiki halda vaxt udmaq lazımdır. Çünki Paşinyanın namizədliyinə səs verməsələr, o zaman növbədənəkar seçkilər keçiriləcək". Bunu SİA-ya açıqlamasında siyasi şərhçi Elçin Mirzəbəyli deyib. Onun sözlərinə görə, növbədənəkar seçkilərin keçirilməsi də indiki etiraz aksiyalarının mövcud olduğu bir dalğada şübhəsiz ki, Paşinyanla tərəfdarlarının parlamentdə daha çox yer tutmasına zəmin yarada bilər: "Amma Paşinyanın baş nazir olması və nəticədə növbədənəkar seçkilərin elan olunması kimi proseslər təxminən payız aylarına kimi çəkəcək. Bu müddət ərzində də Respublikaçılar Partiyasının yeni vaxtilə Ermənistanda hakimiyyətdə olan hərbi cinayətkar xuntanın ayrı-ayrı dövlət strukturundakı nümayəndələri əldə etdikləri cinayətkar yolla kapital və digər amillər Paşinyanın nüfuzdan salınması üçün yetərli olacaq. Respublikaçılar Partiyası bu günə qədər törətdikləri bütün əməllərin məsuliyyətini Paşinyanın üzərinə yükləyəcəklər. Nəticə etibarilə də bu gün onun qazandığı bütün siyasi dividentlər iflasa uğrayacaq. Əslində Paşinyan baş nazirliyə razılıq verməklə siyasi prosesləri uduzdu və bir daha onun yetkin siyasətçi olmadığını sübuta yetirdi. Yeni məsələ öncədən baş nazirlik postuna seçilmək üzərində qurulmalı deyil".

Rza Ərdəkanian: "İran Azərbaycan ilə energetika sahəsində əməkdaşlıq əlaqələrinin inkişafına önəm verir"

Iran Azərbaycan ilə energetika sahəsində əməkdaşlıq əlaqələrinin inkişafına önəm verir. Bu sözləri AZƏRTAC-a müsahibəsində İranın energetika naziri Rza Ərdəkanian deyib. Nazir nəzərə çatdırıb ki, Prezident Həsən Ruhaninin Azərbaycana rəsmi səfərindən cəmi bir ay keçməsinə baxmayaraq hər iki dövlətin müvafiq qurumları arasında enerji mübadiləsi haqqında razılıq əldə edilib ki, bu da qarşılıqlı faydalı əməkdaşlıq əlaqələrinin yüksələn xətlə inkişaf etdiyini deməyə əsas verir. Onun sözlərinə görə əldə edilmiş razılığa əsasən cari ilin yayında Azərbaycan ilə İran arasında 800 meqavatt elektrik enerjisi mübadiləsi həyata keçiriləcək. Elektrik enerjisində olan tələbatın artmasını nəzərə alaraq İran Azərbaycandan 180 meqavatt elektrik enerjisini idxal edə bilər.

Özbəkistan portalı Şuşanın işğalından yazır

Özbəkistanın Kun.uz portalı Şuşanın işğalı ilə bağlı rus dilində "İşğalçılar, Şuşada görüşənədək" sərlövhəli məqalə yayıb. Məqalədə deyilir ki, 26 il əvvəl mayın 7-dən 8-nə keçən gecə qədim Şuşa şəhəri Ermənistan silahlı qüvvələrinin 11 min nəfərlik qoşun birlişmələri tərəfindən işğal edilib və dağıdılıb. Şuşa işğal edilərkən 195 nəfər şəhid, 102 nəfər əlil olub, 165 insan itkin düşüb. Ermənilər Şuşada çoxsaylı dini, tarixi və mədəniyyət abidələrini, 7 məktəbəqədər tərbiyə müəssisəsini, 22 müxtəlif profilli məktəb və texnikumu, 8 mədəniyyət evini, 14 klubu, 2 kinoteatrı, 3 muzeyi, 20 kitabxanayı, nadir əlyazmaları, Şərqi musiqi alətləri fabrikinə və digər müəssisələri dağıdıblar. Şuşa işğal olunana qədər bu şəhərdə 170 nadir memarlıq abidəsi, 160 qədim tikili olub və bu abidələrin əksəriyyəti məhv edilib. İşğal nəticəsində Şuşa, Əskəran və Xocalı qalaları, Azıx və Qaxal mağaraları dağıdılıb. Yazıda Şuşanın tanınmış xanəndələri və şairləri haqqında da söhbət açılır.

9 may 2018-ci il

“Müxalifət partiyaları iflasa uğrayıb”

Mais Səfərli: “Sadəcə olaraq, o partiyaların bu gün bir qovluqları və bir də sədrləri qalıb”

Dağınıq və pərakəndə halda olan müxalifət partiyalarının bəzilərinin yaxın vaxtlarda sıradan çıxacağı proqnozlaşdırılır. Baxmayaraq ki, bəzi xarici maraqlı dairələr müxalifətin dağılmasını deyil, fəaliyyətini davam etdirməsinə cəhd göstərir və bu istiqamətdə partiya sədrlərinə müəyyən təlimatlar verirlər.



nail ola bilməyəcəklər”.

“Milli Şura” və digər qurumlar olduğu halda, yeni bir qurumun yaradılmasına ehtiyac varmı və yaradılırsa, bu, nədən xəbər verir” sualına M.Səfərli riyazi məsələ cavab verdi: “Deyir toplananların yerini dəyişməklə, cəm heç vaxt dəyişmir. 3+2=5 və yaxud 2+3=5 edir. Yəni heç nə

dəyişmir. Bir sözlə, bu gün müxalifətin bütün olan-qalan qüvvələri barmaqla sayılan qüvvələri “Milli Şura” deyilən qurumda təmsil olunurlar. Onların qüvvələrini bu gün barmaqla saymaq olar və belə olan halda isə, başqa bir blokda kimlər təmsil olunacaq? Müxalifətin bu cür oyunlardan çıxması bir daha özünü reklam etmək məqsədi daşıyır. Bununla, guya siyasi fəaliyyətlə məşğul olurlar və bunlarında qüvvələri var. Əgər doğrudan da, “Milli Şura” deyilən bir qurum varsa, onda digər siyasi birliyə nə ehtiyac var? Deməli, “Milli Şura” normal fəaliyyət göstərməyib. Artıq özləri etiraf edirlər ki, artıq “Milli Şura” qarşısına qoyduğu vəzifəni yerinə yetirə bilmir, yəni əlindən heç nə gəlmir və başqa bir birliyin yaradılmasına ehtiyac duyulur”.

Partiya sədri onu da bildirdi ki, bu gün müxalifətin əsas işi xaricdə olan havadarlarından maliyyə yardımları alaraq və həmin yardımların qarşılığında Azərbaycan dövlətinin əldə etdiyi uğurlara kölgə salmaqdan ötrü qarayaxma kampaniyasına qoşulmaqdır: “Məhz müxalifətin bu cür iyrenc əməllərə əl atmasının nəticəsidir ki, onlar xalqın gözündən tamamilə düşüblər. Ümumiyyətlə, müxalifət təmsilçiləri özləri də çox gözəl bilirlər ki, bundan sonra nəyə isə nail olmaları mümkün deyil. Belə olan halda da, özlərinin yemlərinin kəsilməməsi və boş qalan ciblərini doldurmaq üçün xaricdəki havadarlarını tapşırıqlarını yerinə yetirməklə məşğul olurlar. Onların nə etmələrindən və nə istəmələrindən asılı olmayaraq, heç vaxt ölkəmizlə bağlı olan planları baş tutmayacaqdır”.

GÜLYANƏ

Üç kiloqramadək narkotik vasitə qanunsuz dövriyyədən çıxarılıb

Republikanın daxili işlər orqanları tərəfindən narkotik vasitələrin qanunsuz dövriyyəsinə qarşı mübarizə tədbirləri qətiyyətlə davam etdirilir. Daxili İşlər Nazirliyinin (DİN) mətbuat xidmətindən AZƏRTAC-a bildiriblər ki, mayın 7-də bu istiqamətdə keçirilən tədbirlər nəticəsində polis əməkdaşları tərəfindən 3 kiloqramadək narkotik vasitə aşkarlanaraq götürülüb. Belə ki, Səbail Rayon Polis İdarəsi əməkdaşlarının keçirdikləri əməliyyat-axtarış tədbirləri nəticəsində Cinayət Məcəlləsinin 221-ci (xuliqaqlıq) və 228-ci (qanunsuz olaraq silah, onun komplekt hissələrini, döyüş sursatı, partlayıcı maddələr və qurğular əldə etmə, başqasına vermə, satma, saxlama, daşıma və gəzdirmə) maddələri ilə axtarışda olan Səleh Həsənov saxlanılıb. Şəxsi axtarış zamanı ondan marixuana, tiyək və metamfetamin aşkar edilib. Nəqliyyatda Baş Polis İdarəsi və Xətai Rayon Polis İdarəsinin 37-ci polis şöbəsi əməkdaşlarının əldə edilmiş məlumat əsasında keçirdikləri əməliyyat tədbirləri nəticəsində saxlanılan Lənkəran şəhər sakini Ramil Əsədovdan 8 qramdan çox heroin, 102 qramdan artıq tiyək, həmçinin metamfetamin və 16 ədəd metadon həbləri aşkarlanaraq götürülüb.

Berdə Rayon Polis Şöbəsi əməkdaşlarının daxil olmuş məlumat əsasında keçirdikləri əməliyyat-axtarış tədbirləri nəticəsində saxlanılan şəhər sakini Fuad Sadıqovdan şəxsi axtarış zamanı 9 qramdan artıq marixuana, “Lada” markalı avtomobilindən isə çəkisi 2 kiloqram 730 qram marixuana aşkarlanıb.

Saxlanılan şəxslər götürülmüş maddi sübutlarla birgə istintaqa təhvil veriliblər. Faktlarla bağlı cinayət işləri başlanılıb, araşdırmalar aparılır.

Borclu şəxs qismində axtarışda olan 14 nəfər saxlanılıb

Republikanın daxili işlər orqanları tərəfindən ötən gün qeyd alınmış 124 cinayət faktından 19-nun üstü “isti izlər”lə açılıb. Daxili İşlər Nazirliyinin mətbuat xidmətindən AZƏRTAC-a bildiriblər ki, əvvəlki dövrlərdən bağlı qalmış 11 cinayətin açılması təmin olunub. Axtarışda olduğuna görə ümumilikdə 23 nəfər, o cümlədən mülki-hüquqi öhdəliklərin icrasından yayındığına görə 1 nəfər, borclu şəxs qismində axtarışda olan 14 nəfər saxlanılaraq aidiyyəti üzrə təhvil verilib. Respublikanın avtomobil yollarında baş vermiş iki yol-nəqliyyat hadisəsi nəticəsində iki nəfər xəsarət alıb. Daxili işlər orqanları əməkdaşlarının keçirdikləri əməliyyat-axtarış tədbirləri nəticəsində narkotiklə əlaqəli 10 fakt müəyyənləşdirilib. Cinayət törətməkdə şübhəli bilinən 30 nəfər saxlanılıb.

“Müxalifət düşərgəsində siyasi liderlər yetişə bilmir”

Əli Orucov: “Yaxın perspektivdə də bu, gözlənilmir”

- Əli bəy, düşərgədə yeni müxalif blokun yaradılması planlaşdırılır. Sizcə, hazırkı məqamda hansısa blokun yaradılması nə dərəcədə mümkündür?



Müsahibimiz AMİP funksioneri Əli Orucovdur

- Müxalifətin yeni birliyinin yaradılmasından məlumdur. Siyasi bloklar əksər hallarda seçkilər ərəfəsində, yaxud da ölkədəki ictimai-siyasi fəallığın yüksəlişi dövrlərində yaradılır. Amma yaxın perspektivdə seçkilər gözlənilmir. Daha doğrusu, bələdiyyə seçkilərinin vaxtı normalda gələn il, parlament seçkiləri isə 2020-ci ildədir. Ola bilsin, həmin qüvvələr hansısa “X” günü olacağını proqnozlaşdırırlar. Blokların yaranması təkce partiyaların istəklərindən asılı deyil, eyni zamanda, cəmiyyətin istəyindən doğan haldır.

- Əgər blok təsis edilərsə, AMİP özünü orda görürmü?

- AMİP bloklaşmaya bir qədər fərqli yanaşır. Bizim üçün siyasi qüvvələrin ideoloji, proqram və məramname yaxınlığı olmalıdır. Həmçinin, mütəfiqlər seçilərkən keçmiş fəaliyyətlər də nəzərə alınmalıdır. Yeni mütəfiqlikdə özünü doğrultmayan, imzasına hörmət qoymayan siyasi qüvvələrlə yenidən bir arada olmaq uğurlu nəticələr vermədiyindən, bundan maksimum qaçmağa çalışırıq. Bu gün AMİP-in gündəmində bloklar yaratmaq, yaxud da hansısa bloklarda təmsil

olunmaq yoxdur.

- Müxalifət düşərgəsində bir süslük, qeyri-müəyyənlik höküm sürür. Demək olarmı ki, ağır böhranlı durumu yaşamasının başlıca günahkarı elə partiya sədrlərinin özləridir?

- Siyasi partiyaların fəallığı cəmiyyətin, bilavasitə fəallığından asılıdır. Hazırkı məqamda mövcud vəziyyət müxalif partiya sədrlərinin maraqlarına uyğun deyil. Bu baxımdan, durğunluğa təbii qarşılaşmaq lazımdır.

- Necə düşünürsünüz, AXCP və Müsavat partiyası sədrlərini yeniləri əvəz edərsə, həmin o partiyaların siyasi fəaliyyətlərində müsbət doğru yeni bir dəyişiklik baş verə bilərmi?

- Siyasi partiyaların uğur qazanması, yaxud da siyasi proseslərdən çıxaraq, yerini başqa partiyalara verməsi partiyadaxili demokratik seçkilərdən keçir. AXCP və Müsavat partiyaları da daxil olmaqla, bütünlükdə, siyasi təsisatların ən ciddi problemlərindən biri fəaliyyət üçün düzgün siyasətə malik olmamalarıdır. Bu səbəbdən də, müxalifət düşərgəsində siyasi liderlər yetişə bilmir. Yaxın perspektivdə də bu, gözlənilmir.

GÜLYANƏ

22 marşrut xətti üzrə avtobusların hərəkət sxemində dəyişiklik edilib



Bakı Olimpiya Stadionundan Heydər Əliyev prospektinə keçid və müxtəlif səviyyəli yol qovşağının istifadəyə verilməsi ilə əlaqədar “Koroğlu” Nəqliyyatı Mübadilə Mərkəzi ilə ətraf kənd və qəsəbələri əlaqələndirən 22

marşrut xətti üzrə (24, 62, 93, 101, 107, 131, 136, 139, 148, 150, 160, 163, 166, 171, 172, 173, 187, 189, 198, 204, 216, 217) avtobusların hərəkət sxemində dəyişiklik edilib.

AZƏRTAC xəbər verir ki, bu barədə Bakı Nəqliyyat Agentliyindən məlumat verilib. Bildirilib ki, “Koroğlu” Nəqliyyatı Mübadilə Mərkəzindən çıxan avtobuslar artıq Ziya Bünyadov prospekti və “Böyük Şor” qovşağına daxil olmadan yollarına davam edəcək. Dəyişiklik sayəsində ətraf kənd və qəsəbələrə gedən avtobusların artıq məsafə qət etməsinin qarşısı alınır ki, bu da sərnişinlərin mənzilbaşına daha tez çatması və digər nəqliyyat vasitələrinin hərəkətinin intensivliyinin artması baxımından əhəmiyyətlidir.

Külli miqdarda brilyant qaşların Azərbaycanın gömrük sərhədindən gizli keçirilməsi cəhdinin qarşısı alınır

Gömrük əməkdaşları külli miqdarda brilyant qaşların Azərbaycan Respublikasının gömrük sərhədindən gömrük nəzarətindən gizli keçirilməsi cəhdinin qarşısını alıblar.

Dövlət Gömrük Komitəsinin mətbuat xidmətindən AZƏRTAC-a bildirilib ki, Hava Nəqliyyatında Baş Gömrük İdarəsinin Gömrük hüquqozmalarına qarşı mübarizə şöbəsinə daxil olan əməliyyat məlumatına əsasən, Dubai-Bakı aviareysi ilə gələn Azərbaycan vətəndaşı nəzarətə götürülüb. Vətəndaş gömrük nəzarəti zonasına daxil olarkən, qanunvericiliklə müəyyən edilən hədlərdən artıq olan malları gömrük nəzarətinə təqdim etməyib, elektron və ya yazılı formada bəyan etməyib.

Sözgedən şəxs malları “yaşıl dəhliz” buraxılış sistemindən istifadə etməklə gömrük sərhədindən keçirmək istəyərkən gömrük əməkdaşı tərəfindən saxlanılıb və “qırmızı dəhliz”ə yönləndirilib.

Vətəndaşın çamadanına rentgen aparatı ilə baxış zamanı, monitorda əks olunan təsvirlərə əsasən, çamadanadakı 1 cüt ayaqqabının hər tayının uc hissəsində gömrük nəzarətindən gizlədilmiş malların olması barədə əsaslı şübhələr yaranıb.

Bundan sonra, şəxsi əşyaların arasında olan 1 cüt kişi ayaqqabısı çamadanından çıxarılıb və hər tayının daxilində heçiqətən polietilen bükümlər gizlədildiyi müəyyən edilib. Daha sonra vətəndaş yoxlama otağına dəvət olunub.

Nəticədə, çamadanında olan 1 cüt kişi ayaqqabısının hər tayının uc hissəsinə qoyularaq, gömrük nəzarətindən gizlədilmiş cəmi 26 ədəd bükümdə müxtəlif həcmli və formalı qaşlar aşkarlanıb.

Ekspert arayışına əsasən, aşkar edilən predmetlər ümumi kütləsi 1886,87 karat (377,374 qram) olan brilyant qaşlardır. Faktla bağlı araşdırma aparılır.



"Bakcell" in yeni CİN tarifləri ilə daha ÇOX danış!

Tam yeni həftəlik və aylıq CİN paketləri
sayəsində yaxınlarınızla bol ünsiyyət
sevinci yaşayın

Azərbaycanın ilk Mobil Operatoru və Aparıcı Mobil İnternet Provdayeri Bakcell şirkəti böyük məmnuniyyətlə abunəçilərinə sərfəli qiymətə daha ÇOX danışmaq imkanı verən tam yeni CİN1 və CİN5 tariflərini təqdim edib. Yeni istifadəyə verilmiş CİN1 təklifi sayəsində müştərilər həftədə sadəcə 1 AZN



ödəməklə 100 dəqiqə (həftə ərzində istifadə üçün 50 şəbəkədaxili dəqiqə və həftə sonu ərzində istifadə üçün 50 şəbəkədaxili dəqiqə) və 50 SMS əldə edəcəklər. Bu təklifdən həm yeni, həm də cari Bakcell abunəçiləri yararlanırlar. Həmçinin, CİN1 tarifi ilə yeni nömrə alan bütün abunəçilərin hesabına əlavə olaraq 2 AZN və 120 Mb İnternet bonus əlavə ediləcək.

CİN5 tarifi ilə isə abunəçilər ayda sadəcə 5 AZN ödəyərək 600 dəqiqə (həftə ərzində istifadə üçün 300 şəbəkədaxili dəqiqə və həftə sonu ərzində istifadə üçün 300 şəbəkədaxili dəqiqə) və 300 SMS əldə edib bol ünsiyyət sevinci yaşayacaqlar.

"Biz istəyirik ki, dəyərli abunəçilərimiz dəqiqələrə xərclənən pulu fikirləşmədən öz yaxınları ilə istədikləri qədər sərbəst danışsınlar. CİN1 və CİN5 tarifləri abunəçilərə çeviklik və ünsiyyət rahatlığı təmin etmək üçün yaradılıb və bu təkliflərdən yararlanan müştərilər daha çox ünsiyyət imkanı əldə edəcəklər", deyərək Bakcell şirkətinin baş marketinq direktoru Todor Dimitrovski bildirdi. Yeni CİN tariflərinə qoşulmaq asandır. CİN1 tarifi qoşulmaq üçün *301#YES kodunu, CİN 5 tarifi qoşulmaq üçün isə *305#YES kodunu yığın.

"Müasir mobil rabitə xidmətləri istifadəçilərinin tələbləri gündən-günə dəyişməkdədir. Biz isə onların tələb və gözləntilərini qarşılamaq üçün öz xidmətlərimizi daha rahat etməyə çalışırıq. İnnovasiya sahəsində özünü doğrultmuş lider olan Bakcell öz müştərilərinə yenilənmiş, rahat və maraqlı təkliflər verməyə davam edəcək", deyərək Todor Dimitrovski əlavə edib. Yeni CİN1 və CİN5 tarifləri və Bakcell şirkətinin digər sərfəli təklifləri barədə daha ətraflı məlumatı www.bakcell.com səhifəsində əldə etmək olar.

TƏBRİK EDİRİK!

Ümid bala, 1 yaşın mübarək!

Ümid balanı 1 yaşının tamam olması münasibəti ilə babası Şahmərđan, nənəsi Nəhayət xanım, anası Sevinc, dayısı Vasif, xalası Selcan və bütün yaxın qohumları təbrik edir, ona xoşbəxtlik və səadət dolu ümidli illər arzu edirlər.

Bu gün sizin evinizdə xoş andır,
Fərəhini qoy aşmasın təlaşın.
Təbrik edən baban, nənən, anandır,
Ümid bala, mübarəkdir 1 yaşın.

El-obada başı uca olasan,
Daim olsun qəlbin təmiz, başın dik.
Yaşa dolub ahıl qoca olasan,
Nəsibin də olsun paklıq, ülvilik.

Örnəyinə çevriləsən igidin,
Həyatına rəvnəq versin hər çiçək.
Budaq açıb pöhrələnmiş ümidin
Qönçələnilib açsın təzə-tər çiçək.



ELAN

Azərbaycan Dövlət Pedaqoji Universitetinin Riyaziyyat müəllimliyi ixtisası üzrə II kurs tələbəsi Muradlı Nüşabə Ədalət qızının adına verilmiş tələbə bileti itdiyi üçün etibarsız sayılır.

SƏS

Son səhifə

9 may

Bakı növbəti mötəbər turnirə ev sahibliyi edəcək

Mayın 11-12-də Bakı İdman Sarayında idman kapoeyrası üzrə dünya çempionatı keçiriləcək. AZƏRTAC xəbər verir ki, Ümumdünya Kapoeyra Federasiyası (WCF), Gənclər və İdman Nazirliyi və Azərbaycan Kapoeyra Federasiyasının təşkilatçılığı ilə təşkil olunacaq yarış Azərbaycanın Braziliyadakı səfirləri və Braziliyanın Azərbaycandakı səfirləri tərəfindən dəstəklənir.

Çempionata 40-dan çox ölkədən yüzlərlə idmançı və komanda üzvünün qatılacağı gözlənilir. Yarışda, həmçinin dünyanın 12 ən iri kapoeyra qrupu və onların qrand masterlərinin, fəxri qonaq kimi rəsmi şəxslərin iştirakı gözlənilir.

Dünya çempionatında ölkəmiz müxtəlif çəki və yaş kateqoriyaları üzrə 25 idmançı ilə təmsil olunacaq. Yığma komandamız mundiala hazırlığı Azərbaycan Kapoeyra Federasiyasının baş məşqçisi Elgiz Əlizadənin rəhbərliyi ilə davam etdirir. Yarış bir çox beynəlxalq televiziya və internet kanalları, o cümlədən Braziliyanın televiziya məkanında işıqlandırılacaq.



Bədii gimnastlarımız İspaniyada

bürünc medal qazanıblar



Bədii gimnastika üzrə Azərbaycan millisinin üzvləri İspaniyanın Qadalaxara şəhərində "Challenge" seriyasına aid dünya kuboku yarışlarında çıxış ediblər. AZƏRTAC xəbər verir ki, Ayşən Bayramova, Siyana Vasileva, Zeynəb Hümme-tova, Diana Doman, Aliyə Paşayevadan ibarət qrup hərəkətləri komandamızın final mərhələsində 3 top və 2 iplə çıxışları onlara turnirin bürünc medalını qazan-dırıb. On yeddi komanda arasında gedən mübarizədə qızlarımızın çıxışlarının hakimlər tərəfindən 17.350 xalla dəyərləndirilməsi, onları yalnız Bolqarıstan və İtaliya komandalarından geri salıb.

Dünya kuboku ilə paralel Fransanın Korbeyl-Esson şəhərində keçirilən beynəlxalq turnirdə isə ölkəmizi yeniyetmə bədii gimnastlarımız Darya Sorokina, Arzu Cəlilova və Yelizaveta Luzan təmsil ediblər. Gimnastlarımız arasında ən yaxşı nəticəni A.Cəlilova göstərmişdir. O, güzrlər və lent ilə çıxışına görə, 4-cü yerdə qərarlaşıb.

İspaniya yığması "Real"ın oyunçuları olmadan hazırlığa başlayacaq

İspaniya yığması 2018-ci il Dünya Çempionatına hazırlığın yekun mərhələsinə mayın 28-də başlayacaq. Təlim-məşq toplanışı Kiyevdə Çempionlar Liqasının final oyunundan cəmi iki gün sonra təşkil olunacağından "Real"ın oyunçuları iştirak etməyəcək. AZƏRTAC xəbər verir ki, Xulen Lopetegi ilə İspaniya Kral Futbol Federasiyasının idman direktoru Fernando Yerro arasında keçirilən görüşdə müraciətin mayın 18-i saat 13.00-da səsləndiriləcəyi, 10 gündən sonra isə oyunçuların məşq düşərgəsində yığılacağı bildirilib. Təlim-məşq toplanışından sonra İspaniya yığması iyunun 7-də Krasnodara, DÇ-2018-in yerləşdiyi bazaya yollanacaq. Dünya çempionatı matçlarındakı ispanlar iyunun 3-də Vilyarrealda İsveçrə yığması ilə yoldaşlıq oyunu keçirəcəklər. Məşqçi bu matçda "Real"ın oyunçularının iştirak etməyəcəyini təsdiqləyib.



Karlos Sayns Bakı trasında "Red Bull"un pilotları ara- sındakı qəzadan danışdı



"Reno"nun pilotu Karlos Sayns bu yaxınlarda Formula 1 Azərbaycan Qran-Prisində "Red Bull"un pilotları Daniel Rikkardo və Maks Ferstappen arasında baş vermiş və hər iki pilotun trasdan çıxması ilə nəticələnmiş hadisəni şərh edib. İspan pilotunun sözlərinə görə, "Reno" komandası özünün digər pilotu Niko Hülkenberq ilə onun arasında bu cür qəzaya yol verməzdi. K.Sayns deyib: "Həm Ferstappen, həm də Rikkardo bu hadisədə eyni dərəcədə təqsirlidirlər. Bu insident baş verməməli idi. Amma pilotlar başa düşürlər ki, özlərini çox aqressiv apardılar. Daniel çox aqressiv idi, Maks isə sürəti gec azaltdı. Mənimlə Hülkenberqin başına bu hadisə gələ bilərdimi? Komanda yoldaşları arasında belə insidentlər olmamalıdır, amma bu cür hallar həmişə baş verə bilər. Bakıda Maks və Danielin mübarizəsinin bu qədər uzun sürməsinə gəldikdə isə düşünürəm ki, komanda bizi dayandırardı".

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 32.**

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" nəşriyyatında çap olunur

Qəzetdə AzərTAC, SİA, APA və AZADİNFÖRM informasiya
agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur**

Tiraj: 5500